

అలిస్తే
గెలిచినట్టు కాదు
మౌనంగా ఉంటే
ఓడినట్టు కాదు
సమయానికి తగ్గట్టుగా
ఉండడమే
మనిషి గొప్ప లక్షణం



'మీ డబ్బు.. మీ హక్కు'

■ అన్ క్లెయిమ్డ్ మనీ సొంతం చేసుకోండి
■ ప్రధాని మోడీ మరోమారు పిలుపు
న్యూఢిల్లీ, 10 : అన్ క్లెయిమ్డ్ ఆస్తు విషయంలో ఆర్ బిఐ ఇటీవలే మార్గదర్శకాలను జారీ చేసింది. దీంతో ప్రజల్లో కొంత చైతన్యం వచ్చింది. ఇప్పుడు ప్రధాని మోడీ కూడా తనవంతుగా ప్రచారం మొదలు పెట్టారు. ఇది ప్రజలకు మేలు చేస్తుందన్న భావనలో ఆయన ప్రకటన చేశారు. క్లెయిమ్ చేయని ఆస్తుల గురించి ప్రధాని నరేంద్ర మోడీ బుధవారం 'లింక్డ్ ఇన్' ఖాతాలో ఓ పోస్టు పెట్టారు. మరచిపోయిన, క్లెయిమ్ చేయని నగదును దక్కించుకు నేందుకు ఇది మంచి అవకాశమని పేర్కొన్నారు అందుకోసం 'మీ డబ్బు.. మీ హక్కు' మూమెంట్ లో మిగతా2లో...

ఉస్మానియా వర్సిటీకి
మహారాజు

- వెయ్యికోట్లు విడుదలకు సిఎం రేవంత్ అంగీకారం
- వెంటనే విడుదలకు విద్యాశాఖ ఉత్తర్వులు
- అంతర్జాతీయ ప్రమాణాలతో అభివృద్ధికి కంకణం
- తెలంగాణ ఉద్యమంలో ఉస్మానియాదే కీలకం
- ధైర్యంతో కాదు...గుండెనిండా ప్రేమతో ఇక్కడికి వచ్చా...
- ఉస్మానియా సభలో సిఎం రేవంత్ భావోద్వేగ ప్రసంగం



హైదరాబాద్, డిసెంబర్ 10 : ఉస్మానియా విశ్వవిద్యాలయాన్ని అంతర్జాతీయ ప్రమాణాలతో తీర్చిదిద్దాలనే సంకల్పంతో వచ్చానని సిఎం రేవంత్ రెడ్డి ప్రకటించారు. తెలంగాణ తొలి,మలి దశ ఉద్యమాలకు ఉస్మానియానే కేంద్రమని అన్నారు. ఎన్నో ఉద్యమాలకు ఇది వేదికగా నిలిచిందన్నారు. ఆధిపత్యానికి వ్యతిరేకంగా తెలంగాణలో అనేక పోరాటాలు వచ్చాయి. నిజాం, రజాకార్ల అరాచకాలకు వ్యతిరేకంగా సాయుధ పోరాటం జరిగింది. సామాన్యులైన చాకలి ఐలమ్మ, దొడ్డి కొమురయ్య.. దొరలపై పోరాడారు. ఉమ్మడి రాష్ట్రంలో న్యాయం జరగలేదని మిగతా2లో...



కేంద్ర సమచార , కేంద్ర విజిలెన్స్ కమిషన్ నియామకం

ప్రభుత్వ ప్రతిపాదనలను విభేదించిన రాహుల్ న్యూఢిల్లీ, 10 : కేంద్ర సమచార కమిషన్, కేంద్ర విజిలెన్స్ కమిషన్ వంటి పారదర్శక సంస్థలకు కీలక నియామకాలు ఖరారు చేయడానికి ప్రధానమంత్రి నరేంద్ర మోడీ సారథ్యంలోని ప్యానల్ బుధవారంనాడు నిర్వహించిన ఉన్నత స్థాయి సమావేశం ముగిసింది. ప్రధాన మంత్రి మోడీ, కేంద్ర హోం మంత్రి అమిత్ షాతో పాటు లోక్ సభలో విపక్ష నేత రాహుల్ గాంధీ కూడా పాల్గొన్నారు. సుమారు 88 నిమిషాల పాటు సమావేశం జరిగింది. రాహుల్ గాంధీ పీఎంఓ కార్యాలయానికి ఒంటిగంట సమయానికి చేరుకున్నారు. 1.07 నిమిషాలకు సమావేశం మిగతా2లో...

అమెరికాలో బిజీగా
లోకేష్ పర్యటన

- గూగుల్ సీఈవో సుందర్ పిచాయ్
- అడోబ్ సీఈవో శంతను నారాయణన్ లతో భేటీ



శాన్ ఫ్రాన్సిస్కో, డిసెంబర్ 10 : రాష్ట్రానికి పెట్టుబడులను ఆకర్షించే లక్ష్యంతో అమెరికాలో పర్యటిస్తున్న ఐటీ, విద్యాశాఖ మంత్రి నారా లోకేష్ టెక్ దిగ్గజ సంస్థల సీఈవోలతో సమావేశమయ్యారు. శాన్ ఫ్రాన్సిస్కోలో గూగుల్ సీఈవో సుందర్ పిచాయ్, అడోబ్ సీఈవో శంతను నారాయణన్ లతో ఆయన వేర్వేరుగా భేటీ అయ్యారు. రాష్ట్రంలో పెట్టుబడుల అవకాశాలపై చర్చించారు. మిగతా2లో...

గ్లోబల్ సమ్మిట్ తో ఊహించని విధంగా
పెట్టుబడులు

- పేరెన్నిక గన్న కంపెనీలతో పలు ఒప్పందాలు
- ముందస్తు కార్యక్రమాలతోనే రాహుల్, ఖర్గేలు రాలేదు
- త్వరలోనే పొట్టి పదవుల భర్తీని పూర్తి చేస్తాం
- మీడియా సమావేశంలో పిసిసి చీఫ్ మహేశ్ కుమార్ గౌడ్



హైదరాబాద్, 10 : గ్లోబల్ సమ్మిట్ తో ఊహించని స్థాయిలో తెలంగాణ కు పెట్టుబడులు వచ్చాయని టీపీసీసీ అధ్యక్షుడు మహేశ్ కుమార్ గౌడ్ చెప్పుకొచ్చారు. పేరుగాంచిన కంపెనీలతోనే తమ ప్రభుత్వానికి ఒప్పందాలు జరిగాయని వివరించారు. ముందు కొన్ని కార్యక్రమాలు ఫిక్స్ కావడంతో ఏఐసీసీ అగ్రనేతలు మల్లికార్జున ఖర్గే, రాహుల్ గాంధీ తెలంగాణ రైలింగ్ గ్లోబల్ సమ్మిట్ కు రాలేకపోయారని తెలిపారు. బుధవారం గాంధీభవన్ లో మీడియాతో మహేశ్ కుమార్ గౌడ్ చిట్ చాట్ చేశారు. తమ ప్రభుత్వం చేసిన అభివృద్ధి, సంక్షేమ పథకాలపై శ్రేణుపత్రం విడుదల చేసే దమ్ము తమకు మాత్రమే మిగతా2లో...



- ఎన్నికల నిర్వహణకు సర్వసిద్ధం
- తొలి విడతలో మొత్తం 189 మండలాలు
- 4,236 గ్రామపంచాయతీలు, 37,440 వార్డులు
- రాష్ట్రవ్యాప్తంగా 37,562 పోలింగ్ స్టేషన్లు ఏర్పాటు
- తొలి విడతలో ఓటేయనున్న 56,19,430 మంది ఓటర్లు
- గ్రామాల్లో భారీగా బందోబస్తు ఏర్పాటు
- ఉదయం 7 నుంచి 1 గంటవరకు పోలింగ్
- మధ్యాహ్నం ఓట్ల లెక్కింపు...ఫలితం ప్రకటన
- వివరాలు వెల్లడించిన రాష్ట్ర ఎన్నికల కమిషనర్ రాణి కుముదిన

నేడే తొలివిడత
పంచాయితీ పోరు

హైదరాబాద్, డిసెంబర్ 10 తెలంగాణ రాష్ట్రంలో తొలి విడత గ్రామ పంచాయితీ ఎన్నికలకు రంగం సిద్ధం అయ్యింది. ఇప్పటికే జోరుగా ప్రచారం నిర్వహించిన అభ్యర్థులు నేటి ఎన్నికల్లో తమ అదృష్టాన్ని పరీక్షించుకోవో తున్నారు. గతంలో ఎప్పుడూ లేనంతగా పంచాయితీ ఎన్నికల్లో పోటీ పెరిగింది. తెలంగాణలో తొలి దశ గ్రామ పంచాయితీ ఎన్నికల పోలింగ్ గురువారం జరగను న్నాయి. హైదరాబాద్ లో మిగతా2లో...

తొలివిడత పంచాయితీకి
భారీ బందోబస్తు

- రాష్ట్ర డిజిపి శివధర్ రెడ్డి వెల్లడి



అగ్రస్థాయి స్టార్టప్ లో
గూగుల్ ఒకటి

- గూగుల్ ది.. నేడు ప్రపంచస్థాయిలో అగ్రస్థానం
- సమిష్టి కృషికి ఇదో పెద్ద నిదర్శనం
- స్టార్టప్ లను ప్రోత్సహించేందుకు వేల కోట్లు
- గూగుల్ ఫర్ స్టార్టప్ కేంద్రాన్ని ప్రారంభించిన సిఎం రేవంత్



హైదరాబాద్, డిసెంబర్ 10 : హైదరాబాద్: తెలంగాణలో స్టార్టప్ కంపెనీను ప్రోత్సహించడానికి ప్రభుత్వం వెయ్యి కోట్ల రూ పాయలతో స్టార్టప్ ఫండ్ ను ఏర్పాటు చేస్తున్నట్లు ముఖ్యమంత్రి ఎ. రే వంత్ రెడ్డి ప్రకటించారు. ఈ నిధుల ను సద్వినియోగం చేసుకుని స్టార్టప్ కంపెనీలను ప్రారంభించడమే కా కుండా కనీసం 1 బిలియన్ డాలర్ల కంపెనీలుగా ఎదగాలని ఆశాభావం వ్యక్తం చేశారు. హైదరాబాద్ టీ-హబ్ లో ఏర్పాటు చేసిన గూగుల్ ఫర్ స్టార్టప్ షో హెజ్ ను ముఖ్యమంత్రి మంత్రి దుద్దిళ్ల శ్రీధర్ బాబుతో కలిసి ప్రారంభించారు. మిగతా2లో...



ఫోన్ ట్యాపింగ్ కేసు నేటికి
వాయిదా

న్యూఢిల్లీ, డిసెంబర్ 10 : తెలంగాణలో సంచలనం సృష్టించిన ఫోన్ ట్యాపింగ్ కేసు విచారణ సుప్రీంకోర్టులో గురువారానికి వాయిదా పడింది. ఈ సందర్భంగా, కేసు దర్యాప్తునకు సంబంధించి కీలక పరిణామం చోటు చేసుకుంది. తెలంగాణ ప్రభుత్వం తరపు న్యాయవాది ధర్మాసనానికి ఒక ముఖ్య విషయాన్ని తెలియజేశారు. ఈ కేసులో నిందితుడిగా ఉన్న ప్రభాకర్ రావు దర్యాప్తు సంస్థతో ఏమాత్రం సహకరించడం లేదని, దర్యాప్తు సంస్థతో ఆయన ఆటలాడుతున్నారని ఆరోపించారు. అంతేకాకుండా, మిగతా2లో...

గ్లోబల్ సమ్మిట్ పేరుతో
రియల్ డివెస్టీ ప్లాన్
- రైజింగ్ సమ్మిట్ అట్టర్
ప్లాప్ అయ్యిందన్న హాసీష్



'మీరా డబ్బు... మీరా హక్కు'

(మొదటి పేజీ తరువాయి)

పాల్గొనాలని సూచించారు. భారతీయ బ్యాంకుల్లో రూ.78 వేల కోట్లు, ఇస్సారెన్స్ కంపెనీల్లో రూ.14 వేల కోట్లు, మ్యూచువల్ ఫండ్ కంపెనీల్లో రూ.3వేల కోట్లు, డివిడెండ్లు రూ.9వేల కోట్లు క్లెయిమ్ చేయకుండా ఉన్నాయని చెప్పారు. ఇటువంటి ఆస్తుల గురించి తెలుసుకునేందుకు సంబంధిత వెబ్‌సైట్లను ఆయన పంచుకున్నారు. ప్రతి పౌరుడు తనకు చెందిన సొమ్మును తిరిగి పొందేందుకే ఈ మూమెంట్‌ను ప్రారంభించినట్లు చెప్పారు. మర్చిపోయిన ఆస్తులను కొత్త అవకాశంగా మార్చుకోండి. ఈ మూమెంట్‌లో భాగం కండి. ఈ ఆస్తుల వివరాలు ప్రజలను ఆశ్చర్యపరుస్తున్నాయి. ఏదిఏమైనప్పటికీ.. ఇవన్నీ

నేడే తొలివిడత పంచాయితీ పోరు

(మొదటి పేజీ తరువాయి)

ఎన్‌ఈసీ రాణి కుముదిని విలేకర్లతో మాట్లాడుతూ.. తొలి దశ పల్లె పోరుకు సర్పంచ్ సిద్ధం చేసినట్లు తెలిపారు. గురువారం ఉదయం 7.00 గంటల నుంచి ఈ పోలింగ్ ప్రారంభమవుతుందన్నారు. ఈ తొలి దశలో 56,19,430 మంది ఓటర్లు.. తమ ఓటు హక్కు వినియోగించుకోనున్నారుని చెప్పారు. ఎన్నికల నిర్వహణకు అన్ని ఏర్పాట్లు పూర్తి చేశామని రాష్ట్ర ఎన్నికల కమిషనర్ రాణి కుముదిని వెల్లడించారు. గురువారం జరగనున్న తొలి విడత సర్పంచ్, వార్డు సభ్యుల ఎన్నికలు ప్రశాంతంగా, పారదర్శకంగా జరగేలా విస్తృత చర్యలు తీసుకున్నట్లు తెలిపారు. తొలి విడతలో మొత్తం 189 మండలాలు, 4,236 గ్రామపంచాయతీలు, 37,440 వార్డులు ఎన్నికల పక్రియలో భాగంగా ఉన్నాయి. ఇందుకోసం రాష్ట్రవ్యాప్తంగా 37,562 పోలింగ్ స్టేషన్లు ఏర్పాటు చేయగా, తొలి విడతలో 56,19,430 మంది ఓటర్లు తమ ఓటు హక్కు వినియోగించు కోనున్నారు. వీరిలో 27,41,070 మంది పురుషులు, 28,78,159 మంది

ఉస్మానియా వర్సిటీకి మహర్షశ

(మొదటి పేజీ తరువాయి)

తెలంగాణ ఉద్యమం వచ్చింది. ఉద్యమాన్ని ఉస్మానియా నుంచే విద్యార్థులు ప్రారంభించారు. గతంలో ఈ వేదిక నుంచే స్వరాష్ట్ర ఆకాంక్షను విద్యార్థులు బలంగా వినిపించారు. పోరాడి సాధించిన రాష్ట్రంలో ప్రజల ఆకాంక్షలు నెరవేరాయా.. లేదా.. అని ఇక్కడే తెలుసుకోవాలని అనుకున్నానని అన్నారు. బుధవారం ఉస్మానియా వర్సిటీని తెలంగాణ ముఖ్యమంత్రి రేవంత్‌రెడ్డి బుధవారం సందర్శించారు. ఈ సందర్భంగా ఓయూకు రూ.1000 కోట్ల నిధులను సీఎం విడుదల చేశారు. ఈ నిధులను విద్యార్థులకు అంకితం చేశారు. అలాగే, ఓయూ అభివృద్ధికి రూ.45 లక్షల చెక్కు పూర్వ విద్యార్థులు అందజేశేశారు. అనంతరం ఆర్ట్స్ కాలేజీ భవనం దగ్గర ‘సర్పంచ్ సిద్ధం’ పేరుతో నిర్వహించిన సభలో సీఎం రేవంత్‌రెడ్డి పాల్గొని ప్రసంగించారు. స్వరాష్ట్ర ఆకాంక్షను బలంగా ఉస్మానియా యూనివర్సిటీ వినిపించిందని తెలిపారు. భవిష్యత్తు ప్రణాళికలపై చర్చించడానికి ఓయూకు వచ్చానని వివరించారు. గతంలో ముఖ్యమంత్రిలను అడ్డుకున్న చరిత్ర ఉందని ప్రస్తావించారు. మీరు ఎందుకు ఓయూకు వెళ్లే ధైర్యం చేస్తున్నారని కొంతమంది తనతో అన్నారుని గుర్తుచేశారు. మీరిచ్చే సూచనలు, మేధావులు ఇచ్చే సలహాలతో ఓయూను

గ్లోబల్ సమ్మిట్‌తో ఊహించని విధంగా పెట్టుబడులు

(మొదటి పేజీ తరువాయి)

ఉందని పేర్కొన్నారు. శ్వేతపత్రం అంటే బీఆర్‌ఎస్‌కు భయమని ఎద్దేవా చేశారు మహేశ్ కుమార్ గౌడ్. పూర్వరే సీటీ భవిష్యత్‌లో గొప్పగా ఉంటుందని తెలిపారు. త్వరలో వర్సింగ్ ప్రెసిడెంట్ పోస్టులు భర్తీ చేస్తామని మహేశ్ కుమార్ గౌడ్ స్పష్టం చేశారు. టీపీసీసీ నియామకం జరిగిన రోజే డీసీసీలతో మినహా అన్ని పోస్టులు రద్దు అవుతాయని తెలిపారు. ఈనెల చివర నాటికి కార్పొరేషన్ చైర్మన్లు, డైరెక్టర్ పోస్టులు భర్తీ చేస్తామని చెప్పుకొచ్చారు. లంబాదాలకు నాలుగు జిల్లాలకు అధ్యక్షులను నియమించామని తెలిపారు. ఎస్సీలకు కాంగ్రెస్ పార్టీలో తగిన ప్రాధాన్యం ఉంటుందని వివరించారు. గ్లోబల్ సమ్మిట్ సక్సెస్ చూడలేక మాజీ మంత్రి హరీశ్‌రావు విమర్శలు చేస్తున్నారని ధ్వజమెత్తారు. లావాదేవీలలో భాగంగానే కవిత – బీఆర్‌ఎస్ నేతల మధ్య విమర్శలు చేసుకుంటున్నారని ఎద్దేవా చేశారు. కవిత కారణంగా బీఆర్‌ఎస్ కబ్జాలు అన్ని బయటకు వస్తున్నాయని విమర్శించారు. కవిత ఆరోపణలపై విచారణ చేయాలని సీఎం రేవంత్‌రెడ్డికి విజ్ఞప్తి చేశారు. తాను టీపీసీసీగా చాలా సంతృప్తిగా ఉన్నానని స్పష్టం చేశారు. ఆర్గనైజేషన్ అంటే తనకు ఇష్టమని చెప్పుకొచ్చారు. మీడియాలోనే తనకు డిప్యూటీ సీఎం పదవి ఇస్తున్నారని చెబుతున్నారని.. అప్పుడే మంత్రి పదవి ఇస్తున్నారంటూ కూడా ఊహోగానాలు వస్తున్నాయని తెలిపారు. లోక్‌సభలో ప్రియంశ్ గాంధీ చాలా బాగా మాట్లాడారని ప్రశంసించారు మహేశ్ కుమార్ గౌడ్. పశ్చిమ బెంగాల్ ఎలక్షన్ కోసం వందేమాతరాన్ని బీజేపీ తెరపైకి తెచ్చిందని విమర్శించారు. ప్రధానమంత్రి నరేంద్ర మోదీ జవాహర్ లాల్ నెహ్రూను విమర్శిస్తూ జీవితంలో అతిపెద్ద పొరపాటు చేశారని మండిపడ్డారు.

ఎన్నో కుటుంబాలు కష్టపడి కూడబెట్టిన పొదుపు, పెట్టుబడులను సూచిస్తున్నాయని ప్రధాని తన పోస్టులో రాసుకొచ్చారు. ఇప్పటికే రూ.2వేల కోట్ల విలువైన ఆర్థిక ఆస్తులను ఈ ఏడాది అక్టోబరు, నవంబరుల్లో అర్బులైన హక్కుదార్లకు అందించామని చెప్పారు. అనేక కారణాల వల్ల క్లెయిమ్ చేసుకోకుండా ఉన్న బ్యాంకు డిపాజిట్లు, బీమా, డివిడెండ్లు, పేర్లు, మ్యూచువల్ ఫండ్లు, పింఛన్ లాంటి ఆర్థిక ఆస్తులను సంబంధిత హక్కుదారులకు, చట్టబద్ధ వారసులకు అందించాలన్న లక్ష్యంతో ‘యువర్ మనీ, యువర్ రైట్’ కార్యక్రమాన్ని అక్టోబరు 4న దేశవ్యాప్తంగా ప్రభుత్వం ప్రారంభించింది. ఇందులోభాగంగా ప్రజాప్రతినిధులు, జిల్లా పాలనా అధికారులు, ఆర్థిక సేవల అధికారులతో

మహిళలు, 201 మంది ఇతరులు ఉన్నారు. తొలి విడతలో 395, రెండో విడతలో 495 గ్రామాల్లో ఎన్నికలు ఏకగ్రీవమయ్యాయని చెప్పారు. ఇప్పటి వరకు తనిఖీల్లో రూ.8.2 కోట్లు సీజ్ చేశామని వివరించారు. 50వేల మంది సివిల్ పోలీసులు విధుల్లో ఉంటారని, 60 ప్లటూన్స్ బృందాలు బయటి నుంచి వచ్చాయని ఎన్‌ఈసీ తెలిపారు.ఎన్నికల నిర్వహణ కోసం సుమారు లక్ష మంది ఎన్నికల సిబ్బందిని నియమించామని కమిషనర్ తెలిపారు. ఇందులో 3,591 మంది రిటర్నింగ్ అధికారులు, 93,905 మంది పోలింగ్ సిబ్బంది ఉన్నారు. అలాగే ఎన్నికల పక్రియను పర్యవేక్షించేందుకు 2,489 మైక్రో ఆబ్జర్వర్లను నియమించారు. పారదర్శకత కోసం 3,461 పోలింగ్ స్టేషన్లలో వెబ్‌కాస్టింగ్ నిర్వహించను స్పట్లు తెలిపారు. మొత్తం 45,086 బ్యాలెట్ బాక్సులు వినియోగించనున్నారు. ఓటర్ సౌలభ్యం దృష్ట్యా 99 శాతం ఓటర్ స్లిపుల పంపిణీ పూర్తయ్యిందని కమిషనర్ వెల్లడించారు. మిగతా ఓటర్లు ‘టీఎస్ ఈ-పోల్ మొబైల్ యాప్’ ద్వారా కూడా తమ ఓటర్ స్లిప్‌ను డౌన్‌లోడ్ చేసుకునే అవకాశం ఉందన్నారు.

అక్టోబరు నుంచి డిసెంబరు 5 వరకు 477 జిల్లాల్లో ప్రత్యేక శిబిరాలు ఏర్పాటుచేసి.. ప్రజలకు అవగాహన కల్పించినట్లు రాజ్యసభలో కేంద్ర ఆర్థిక శాఖ సహాయ మంత్రి పంకజ్ చౌదరీ ఇప్పటికే వెల్లడించారు. ఆర్థిక సంస్థల్లో ఉండిపోయిన తమ ఆర్థిక ఆస్తులను పొందేందుకు అనుసరించాల్సిన విధివిధానాలను తెలిపి, సందేహాలను పరిష్కరించడంతో పాటు పలు అంశాలపై అవగాహన కల్పించే విషయాలను ప్రధాన ప్రాంతీయభాషల్లోనే అందించామని వెల్లడించారు. తక్కువ సమయం నిడివితో వీడియో సందేశాల ద్వారా విస్తృతంగా ప్రచారం కల్పించామని మంత్రి తెలిపారు. ఆర్‌బీఐ, సెబీ, ఐఆర్‌డీఏఐ, పీఎఫ్‌ఆర్‌డీఏ, ఐఈపీఎఫ్‌ఏ లాంటి ఆర్థిక రంగ నియంత్రణ సంస్థలు ఈ కార్యక్రమంలో పాలుపంచుకున్నాయని వివరించారు. ప్రజలు తమ ఆన్+-లకెయిమ్స్ ఆర్థిక ఆస్తులను కనుగొనడంలో ఆర్‌బీఐ ‘ఉడ్‌మ్’, ఐఆర్‌డీఏఐ ‘బీమా భరోసా’, సెబీ ‘మిట్రా’ సమర్థంగా ఉపయోగపడుతున్నాయని మంత్రి తెలిపారు.

అలాగే ఓటింగ్ కేంద్రం తెలుసుకునేందుకు అదే యాప్ ఉపయోగపడుతుందని తెలిపారు. ఎన్నికల కోడ్ అమలులో భాగంగా ఇప్పటివరకు 3,214 ఎఫ్ఐఆర్లు నమోదు చేసినట్లు తెలిపారు. అంతేకాకుండా.. 31,428 మందిని బైండ్‌వర్ చేసినట్లు, 902 లైసెన్స్ ఆయుధాల డిపాజిట్, రూ.7.54 కోట్ల విలువైన నగదు, మద్యం, డ్రగ్స్, విలువైన లోహాల స్వాధీనం చేసినట్లు రాణి కుముదిని వెల్లడించారు. నిన్న సాయంత్రం నుంచే మద్యం దుకాణాలు మూసివేశా మని ఆమె తెలిపారు. భద్రతా చర్యలలో భాగంగా 31 జిల్లాల అధికారులకు మేజిస్ట్రేట్ పవర్స్ ఇచ్చామని, ఎలాంటి అవాంఛనీయ ఘటనలు జరగకుండా పోలీస్, రెవెన్యూ యంత్రాంగం సమన్వయంతో పనిచేస్తోంద న్నారు. ఎన్నికల ప్రచారం కూడా మంగళవారం సాయంత్రం 5 గంటలతో ముగిసింది. ఈ సందర్భంగా రాష్ట్ర ఎన్నికల కమిషనర్ రాణి కుముదిని ఓటర్లకు విజ్ఞప్తి చేస్తూ, భయభ్రాం తులు లేకుండా ప్రతి ఒక్కరూ ఓటు హక్కును వినియో గించుకోవాలని కోరారు. ప్రజాస్వామ్య బలోపేతంలో ఓటు కీలకమని పేర్కొంటూ, గ్రామాల భవిష్యత్తు నిర్ణయంలో ఓటు శక్తిని గుర్తించాలని ఆమె అన్నారు. అబ్జర్వర్లు, మైక్రో అబ్జర్వర్లతో ఈ ఎన్నికల నిర్వహణకు పకడ్బందీ ఏర్పాట్లు చేశామన్నారు. ప్రతి పోలింగ్ స్టేషన్ వద్ద సీసీ కెమెరా ఏర్పాటు చేశామని పేర్కొన్నారు.

నిర్మాల్పించాలంటే ప్రతి గ్రామంలో విద్యావకాశాలు పెంచాలి. నాణ్యమైన విద్య, స్కీల్స్‌ను అందించేందుకు కృషి చేస్తున్నాం. విద్య ఒక్కటే మన ఆత్మగౌరవాన్ని పెంచుతుందన్నారు. విద్యాలయాల్లో కుల వివక్ష ఉండకూడదనే యంగ్ ఇండియా స్కూల్స్‌లో అందరూ కలిసి చదువుకునేలా చర్యలు చేపట్టాం. డబ్బు ఉన్నవాళ్లు ఎక్కడికి వెళ్లి అయినా చదువుకోగలరు. పేదింటి విద్యార్థులకు ఉస్మానియా యూనివర్సిటీ నాణ్యమైన విద్యను అందించాలి. మంజూరు చేసిన రూ.1000 కోట్లు డబ్బుగా కాదు.. భవిష్యత్తు తరాలకు పెట్టుబడిగా చూస్తున్నాం. ఉత్పత్తి మాటలు చెప్పను.. మన చేసుకి చీద పడితే ఏ మందు కొట్టాలో నాకు తెలుసు. నాకు ఇంగ్లీష్ రాదని వాళ్లు అనుకుంటున్నారు. చైనాకు కూడా ఆ భాష రాదు.. కానీ ఆ దేశం ప్రొడక్షన్ నిలిపివేస్తే అమెరికా కూడా విలవిలలాడుతుంది. భాష కేవలం కమ్యూనికేషన్ కోసం మాత్రమే.. అనాలోడ్ కాదు. రాష్ట్రానికి ఓయూ గుండెకాయ లాంటిది. సమస్యల మీద కొట్లాడతానంటే నేను వద్దు అనను. రాజకీయ పార్టీల మోచేతిసీళ్లు తాగాలని.. వాళ్ల జెండాలు మోయాలని అనుకోవద్దు. మీ స్వతంత్రతను నిలబెట్టుకోండని రేవంత్ అన్నారు. ఉస్మానియా యూనివర్సిటీకి ప్రభుత్వం భారీగా నిధులు కేటాయించింది. రూ.వెయ్యి కోట్లు మంజూరు చేసింది. ఈ మేరకు తెలంగాణ రాష్ట్ర ఉన్నత విద్యాశాఖ ఉత్తర్వులు జారీ చేసింది. రూ.వెయ్యికోట్ల నిధుల విడుదల జీవోను విద్యార్థులకు అంకితం చేస్తున్నట్లు సీఎం పేర్కొన్నారు.

తొలివిడత పంచాయితీకి భారీ బందోబస్తు

●రాష్ట్ర డిజిపి శివధర్ రెడ్డి వెల్లడి

హైదరాబాద్,డిసెంబర్ 10 : తెలంగాణలో గురువారం జరిగే మొదటి విడత గ్రామపంచాయతీ ఎన్నికలకు పటిష్ఠ బందోబస్తు ఏర్పాటు చేసినట్లు డిజీపీ శివధర్‌రెడ్డి తెలిపారు. జిల్లాల పోలీస్ యంత్రాంగం పకడ్బందీగా ఏర్పాట్లుచేసినదన్నారు. మొత్తం 3,8 00కు పైగా పంచాయతీల్లో పోలింగ్‌ను నేరుగా వెబ్ కాస్టింగ్ ద్వారా పర్యవేక్షిం చనున్నట్లు చెప్పారు. బందోబస్తులో సివిల్, ఆర్మీడ్ రిజర్వు, ఇతర సైపల్ పోలీస్ సిబ్బంది కూడా పాల్గొంటారని తెలిపారు.సాధారణ పోలింగ్ కేంద్రాలతో పాటు సమస్యాత్మక కేంద్రాల్లో ప్రత్యేక బం దోబస్తు ఏర్పాటు చేశామని, కౌంటింగ్ పూర్తయ్యే వరకు సిబ్బంది పూర్తి స్థాయి విధుల్లో ఉంటారన్నారు. ఇప్పటి వరకు రూ.8.20 కోట్ల విలువ చేసే మద్యం, డ్రగ్స్, ఇతర వస్తువుల స్వాధీనం చేసు కున్నట్లు డిజీపీ తెలిపారు. 54 అంతర్జాత్ర సరిహద్దు చెక్‌పోస్టులు ఏర్పాటు చేసి పర్యవేక్షిస్తున్నట్లు చెప్పారు. మహారాష్ట్ర, కర్ణాటక, ఏపీ, ఛత్తీస్‌గఢ్ సరిహద్దులో ఉన్న చెక్‌పోస్టులు 24 గంటలూ పనిచేస్తున్నాయన్నారు.

కేంద్ర సమచార , కేంద్ర విజలెన్స్ కమిషన్ నియామకం

(మొదటి పేజీ తరువాయి)

ప్రారంభమైంది. సమావేశానంతరం అత్యున్నత పదవులకు మోదీ ప్రతిపాదించిన పేర్లతో విభేదిస్తున్నట్లు రాహుల్ పేర్కొంటూ లిఖితపూర్వకంగా తన అసమ్మతి నోట్‌ను అందజేశారు. కాగా, ప్రస్తుతం సీఐసీలో ప్రధాన సమాచార కమిషనర్‌తో పాటు 8 కమిషనర్ల పోస్టులు ఖాళీగా ఉన్నాయి. 30,838 కేసులు పెండింగ్‌లో ఉన్నాయి. దీనికి ముందు సీఐసీగా ఉన్న హీరాలాల్ సామరియా 65 ఏళ్లు పూర్తికావడంతో గత సెప్టెంబర్ 13న పదవీ విరమణ చేశారు. 2023 నవంబర్ 6న ఆయన సీఐసీగా నియమితులయ్యారు. కాగా, మే 21న సీఐసీ పోస్టుకోసం అడ్వర్టైజ్‌మెంట్ ఇవ్వడంతో 83 అప్లికేషన్లు వచ్చినట్లు డిపార్ట్‌మెంట్ ఆఫ్ పెర్సనల్ అండ్ ట్రైనింగ్ అధికారులు తెలిపారు. సీఐసీలోని సమాచార కమిషనర్ ఖాళీలకు 161 అప్లికేషన్లు అందినట్లు ప్రభుత్వం తెలిపింది. నిబంధనల ప్రకారం, సమాచార హక్కు చట్టంలోని సెక్షన్ 12(3) కింద చీఫ్ ఇన్‌ఫర్మేషన్ కమిషనర్ నియామకాలకు పేర్లను ప్రధాని సారథ్యంలోని కమిటీ ఎంపిక చేసి తమ సిఫార్సులను రాష్ట్రపతికి పంపుతుంది. రాష్ట్రపతి ఆమోదం పొందిన తర్వాత నియామక ఉత్తర్వులు జారీ అవుతాయి.

అమెరికాలో బిజీగా లోకేశ్ పర్మిటను

(మొదటి పేజీ తరువాయి)

గూగుల్ సీఈవో సుందర్ పిచాయ్‌తో జరిగిన సమావేశంలో విశాఖపట్నంలో ఏర్పాటు చేయనున్న 15 బిలియన్ డాలర్ల ఏబ డేటా సెంటర్ పనుల పురోగతిపై ప్రధానంగా చర్చించారు. ఈ భారీ పెట్టుబడికి ముందుకు వచ్చినందుకు గూగుల్ బృందానికి లోకేశ్ కృతజ్ఞతలు తెలిపారు. ఏపీలో రాబోతున్న డ్రోన్ సిటీలో గూగుల్ డ్రోన్ అసెంబ్లీ యూనిట్‌ను ఏర్పాటు చేయాలని కోరారు. దీనిపై స్పందించిన సుందర్ పిచాయ్, ఏపీ ప్రభుత్వ ప్రతిపాదనలను సంస్థలో చర్చించి నిర్ణయం తీసుకుంటామని తెలిపారు. అమెరికా వెలుపల గూగుల్ పెడుతున్న అతిపెద్ద ఎఫ్‌డీఐ విశాఖ డేటా సెంటర్ అని ఆయన పేర్కొన్నారు. ఈ భేటీలో గూగుల్ క్లౌడ్ సీఈవో థామస్ కురియన్ కూడా పాల్గొన్నారు. అనంతరం అడ్వోట్ సీఈవో శంతను నారాయణన్‌తో మంత్రి లోకేశ్ సమావేశమయ్యారు. విశాఖలో అడ్వోట్ గ్లోబల్ కేవబిలిటీ సెంటర్ (జీసీసీ) లేదా డెవలప్‌మెంట్ సెంటర్‌ను ఏర్పాటు చేయాలని విజ్ఞప్తి చేశారు. అంతేకాకుండా, శంతను నారాయణన్ డైరెక్టర్‌గా ఉన్న +జైర్, కేకేఆర్ వంటి సంస్థల పెట్టుబడులను కూడా ఏపీకి తీసుకురావాలని కోరారు. విశాఖలోని ఫార్మా జోన్‌లో ఏర్పాటు, ఆరోగ్య సంరక్షణ రంగంలో కేకేఆర్ పెట్టుబడులు పెట్టేలా సహకరించాలని విన్నవించారు. మంత్రి లోకేశ్ చేసిన విజ్ఞప్తులపై సానుకూలంగా స్పందించిన శంతను నారాయణన్, తన సహచరులతో చర్చించి తగిన నిర్ణయం ప్రకటిస్తామని హామీ ఇచ్చారు.

లగ్నస్థాయి స్టార్లప్స్‌లో గూగుల్ ఒకటి

(మొదటి పేజీ తరువాయి)

హైద రాబాద్‌లో ఏర్పాటవుతున్న స్టార్లప్ కంపెనీలు యూనికార్న్ కంపెనీలుగా ఎదగాలన్న లక్ష్యంతో పని చేయాల న్ను ఆకాంక్షను వ్యక్తం చేశారు. ఈ సందర్భంగా ఏర్పాటు చేసిన కార్య క్రమంలో ముఖ్యమంత్రి చేసిన వ్యా ఖ్యలు ఆయన మాటల్లోచే.. హైదరాబాద్ నుంచి కనీసం 100 స్టార్లప్ యు యూనికార్న్ కంపెనీలు గా ఎదగాలని ఆశిస్తున్నా. అంటే క నీసం 1 బిలియన్ డాలర్ల విలువ క లిగిన కంపెనీలు ఎదగాలి. వీటిల్లో 2034 నాటికి కనీసం 10 స్టార్లప్‌లు సూపర్ యూనికార్న్ కంపెనీలుగా ఎదగాలి.1998 లో స్టార్‌ఫోర్డ్ యూ నివర్సిటీలో ఇద్దరు మిత్రులు కలిసి కార్నిఫోర్ని యాలో స్టార్టప్‌గా ప్రారం భించిన ఒక గ్యారేజీయే ఇప్పుడు గూగుల్‌గా అవతరించింది. ఇదంతో స్ఫూర్తి దాయకమైన అంశం.రాష్ట్ర భవిష్యత్తు కోసం ఒక విజన్ తో ముందుకు సాగుతూ, ప్రపంచా నికి తెలంగాణ బ్రాండ్‌ను పరిచ యం చేయాలన్న లక్ష్యంతో రెండు రోజుల పాటు తెలంగాణ రైజింగ్ 2047 విజన్‌పైన గ్లోబల్ సమ్మిట్‌ను నిర్వ హించాం. జాతీయ అంతర్జాతీయ కార్పొరేట్ ప్రతినిధుల సమక్షంలో తె లంగాణ రైజింగ్ విజన్‌ను ఆ విష్ణు రించాం. 2034 నాటికి 1 డ్రిలియన్ డాలర్లు, అలాగే 2047 నాటికి 3 డ్రి లియన్ డాలర్ల ఆర్థిక శక్తిగా తెలంగాణ రాష్ట్రం ఎదగాలని లెక్కనా నిర్ధే శించుకున్నాం.పదిహేను ఇరవై ఏళ్ల కిందట ప్రారం భించబడిన అనేక స్టార్లప్‌లు ఇప్పు డు బిలియన్స్ డాలర్ల కంపెనీలుగా ఎదిగాయి. స్టార్లప్‌లు కూడా అదే విధంగా పనిచే యాలి. హైదరాబాద్ ప్రస్తుతం వస్త్రు ఉత్ప త్తి ఆధారిత స్టార్లప్‌లు, ఇన్నోవేటివ్ స్టార్లప్‌లు, ఐపీ ఇంటెలిన్స్ స్టార్లప్ లపై దృష్టి కేంద్రీకరించాల్సిన అవస రం ఉంది. హైదరాబాద్ కేవలం స్టా ర్లప్స్ మాత్రమే కాకుండా యునికా ర్న్ కంపెనీల హబ్‌గా ఎదగాలన్నది నా ఆకాంక్ష. హైదరాబాద్ నుంచి కనీసం 100 స్టార్లప్‌లు యూని కా ర్న్స్ కంపెనీలుగా ఎదగాలని ఆశిస్తు న్నా. అంటే కనీసం 1 బిలి యన్ డాలర్ల విలువ కలిగిన కంపెనీలు ఎదగాలి. అలాగే 2034 నాటికి వాటి ల్లో కనీసం 10 సూపర్ యూనికార్న్ కంపెనీలుగా ఎదగాలి. రాష్ట్రంలో అందుకోసం అవసరమైన ఒక మం చి వాతావరణం ఏర్పాటు చేస్తాం.స్టార్లప్‌లకు అవసరమైన సహకారం అందించడానికి తెలంగాణ ప్ర భుత్వం, గూగుల్ కలిసి పనిచేయ బోతున్నాయి.

గ్లోబల్ సమ్మిట్ పేరుతో రియల్ దోపిడీ ప్లాన్

హైదరాబాద్,డిసెంబర్ 10 : కాంగ్రెస్ సర్కార్ ప్రతిష్ఠాత్మకంగా నిర్వహించిన్న తెలంగాణ రైజింగ్ గ్లోబల్ సమ్మిట్‌పై మాజీ మంత్రి హరీష్ రావు తీవ్ర స్థాయిలో విమర్శలు గుప్పించారు. సోషల్ మీడియా ఎక్స్ వేదికగా స్పందించిన ఆయన.. ఇది గ్లోబల్ సమ్మిట్ కాదని.. భూములు అమ్ముకునేందుకు ఏర్పాటు చేసిన రియల్ ఎస్టేట్ సమ్మిట్ అంటూ వ్యాఖ్యలు చేశారు. పెట్టుబడుల కట్టు కథలు చెప్పి, కోట్లు ఖర్చు చేసి గ్లోబల్ సమ్మిట్‌ను అట్టర్ ఫ్లాప్ చేశారంటూ పైర్ అయ్యారు. ‘విజన్ డాక్యుమెంట్‌లో విజన్ లేదు, దాన్ని చేరుకునే మిషన్ లేదు, విజన్ డాక్యుమెంట్ కాదు.. ‘విజన్ లెస్’ డాక్యుమెంట్. క్యూర్, ప్యూర్, రేర్ అంటూ అంటున్న రేవంత్ రెడ్డి.. తెలంగాణను కొల్లగొడుతున్న చోర్. గ్లోబల్ సమ్మిట్‌లో ఎంవో యూల వెనుక చీకటి ఒప్పందాలు, అంకెల గారడీ తప్పు ప్రజలకు పనికొచ్చే పనులు ఏపీ లేవు.

ఫోన్ ట్యాపింగ్ కేసు నేటికి వాయిదా

(మొదటి పేజీ తరువాయి)

చేశారని కూడా న్యాయస్థానానికి వెల్లడించారు. అయితే, ప్రభాకర్ రావు తరపు సీనియర్ న్యాయవాది ఆ రోజు అందుబాటులో లేకపోవడంతో, ధర్యాసనం ఈ కేసు తదుపరి విచారణను రేపటికి వాయిదా వేసింది. ఈ కీలక కేసులో విచారణ రేపు కూడా కొనసాగనుంది.

ఆదిలాబాద్ రోడ్డు ప్రమాదంలో ముగ్గురు మృతి

ఆదిలాబాద్,డిసెంబర్ 10 : ఆదిలాబాద్ జిల్లాలో రోడ్డు ప్రమాదం జరిగింది. జైసన్ థో మండలం తరోడ సమాపంలో బుధవారం తెల్లవారుజామున కారు బోల్తా పడింది. ఈ ఘటనలో ముగ్గురు మృతిచెందగా.. మరోకరికి గాయాలయ్యాయి. మృతులను ఆదిలాబాద్‌లోని జైజవాన్ నగర్, లక్ష్మీనగర్ వాసులుగా గుర్తించారు. మహారాష్ట్రకు మేన్స్ట్రీ పనికి వెళ్లి తిరిగి కారులో వస్తుండగా ప్రమాదం జరిగింది. మృతదేహాలను జిల్లా కేంద్రంలోని రిమ్స్ మార్పురికి తరలించారు.



నేడు తొలి విడత పోలింగ్కు సర్వం సిద్ధం!

బోధ్,డిసెంబర్ 10(డిడి9వార్త):- తెలంగాణలో పంచాయతీ ఎన్నికల నిర్వహణకు రంగం సిద్ధమైంది. మొత్తం మూడు విడతల్లో పంచాయతీ ఎన్నికలు నిర్వహిస్తుండగా.. తొలి దశ పంచాయతీ ఎన్నికల పోలింగ్ డిసెంబర్ 11, గురువారం నాడు జరగనుంది. దీనికి సంబంధించి అధికారులు అన్ని ఏర్పాట్లు పూర్తి చేశారు. తొలి విడత ప్రచారానికి గడువు మంగళవారం సాయంత్రంతో ముగిసింది. గురువారం జరగబోయే పోలింగ్ కోసం ఇప్పటికే మండల కేంద్రాలకు బ్యాలెట్ షేవర్లు, బాక్సులు పంపించారు. బుధవారం వీటిని గ్రామాల్లోని పోలింగ్ కేంద్రాలకు తరలించనున్నారు. సమస్యాత్మక పోలింగ్ కేంద్రాలను గుర్తించి అక్కడ వెబ్ కాస్టింగ్ ద్వారా ఎన్నికలను పర్యవేక్షించనున్నారు. మూడు విడతల్లో జరిగే స్థానిక పంచాయతీ ఎన్నికల కోసం మొత్తం 10 వేలకు పైగా కేంద్రాల్లో వెబ్ కాస్టింగ్ నిర్వహించనున్నారు. తొలి విడతలో 3 వేలకు పైగా పోలింగ్ కేంద్రాల్లో వెబ్ కాస్టింగ్ నిర్వహించనున్నారు. ఈ మేరకు ఆయా పోలింగ్ కేంద్రాల్లో ఏర్పాట్లు పూర్తి చేశారు. గురువారం ఉదయం 7 గంటల నుంచి మధ్యాహ్నం 1 గంట వరకు పోలింగ్ నిర్వహించాలి.ఎన్నికల పోలింగ్ పూర్తయిన వెంటనే కౌంటింగ్ మొదలు పెట్టాలని రాష్ట్ర ఎన్నికల సంఘం కమిషనర్ రాజ్



కుమిదిని తెలిపారు. ముందు సర్పంచ్, వార్డు మెంబర్లను ప్రకటించాలి. ఆ తర్వాత ఉప సర్పంచ్ ఎన్నిక ప్రక్రియ చేపట్టాలన్నారు. అయితే ఈసారి గ్రీన్ పోలింగ్ కేంద్రాలను ఏర్పాటు చేసినట్లు ఈసీ తెలిపింది.ఇదిలా ఉంటే పంచాయతీ ఎన్నికల నిర్వహణ కోసం రేవంత్ సర్కార్.. రూ.175 కోట్లు

కేటాయించింది. దీనిలో ఇప్పటి వరకు రూ.100 కోట్ల మేర నిధులు మంజూరుఅయ్యాయి. ఈ మొత్తాన్ని ఇప్పటికే జిల్లాల్లో ఎన్నికల నిర్వహణ అధికారుల ఖాతాల్లో జమ చేశారు. అలానే పోలింగ్ కేంద్రాల వారీగా ఎంపీడీవోల ఖాతాల్లో కూడా నిధులు జమ అయ్యాయి. మిగిలిన రూ.75 కోట్లను కూడా ఒకటి, రెండు రోజుల్లో విడుదల చేస్తారని అధికారులు తెలిపారు. అయితే పంచాయతీ ఎన్నికల నిర్వహణకు ఈ నిధులు సరిపోవని.. మరో 50 కోట్ల వరకు అవసరం ఉంటుందని.. పంచాయతీ రాజ్ శాఖ అధికారులు ప్రభుత్వానికి ప్రతిపాదనలు పంపించారని తెలుస్తోంది.మొదటి విడతలో మొత్తం 37,440 వార్డులకు నోటిఫికేషన్ ఇవ్వగా.. 149 చోట్ల నామినేషన్లు వేయలేదు. వార్డుల్లోనూ రికార్డు స్థాయిలో 9,331ఏకగ్రీవమయ్యాయి. మిగిలిన 27,960 వార్డు స్థానాలకు పోలింగ్ జరగనుంది. వార్డులకు 67,893 మంది బరిలో ఉండడం గమనార్హం.

బీసీ అభ్యర్థులను గెలిపించండి మన సత్తా చాటుదాం

నిజామాబాద్ జిల్లా డిసెంబర్ 10 (డిడి9 వార్త) : తొలి విడత పంచాయతీ ఎన్నికల్లో బీసీ అభ్యర్థులను అత్యధిక సంఖ్యలో గెలిపించుకుని, బీసీల సత్తా చాటాలని బీసీ సంక్షేమ సంఘం జిల్లా అధ్యక్షులు నరాల సుధాకర్ పిలుపునిచ్చారు. కులాలు, బంధుత్వాలు, ప్రలోభాలకు అతీతంగా ప్రతి ఒక్కరూ మనస్సాక్షిగా బీసీ అభ్యర్థులకే ఓటు వేయాలని ఆయన కోరారు. నిజామాబాద్ నగరంలోని బీసీ సంక్షేమ సంఘం కార్యాలయంలో బుధవారం నిర్వహించిన విలేజ్ కరల సమావేశంలో ఆయన మాట్లాడుతూ... జవాబాలో దాదాపు 60 శాతం ఉన్న బీసీలకు 42 శాతం రిజర్వేషన్లు రాకుండా అడ్డుకున్న అగ్రవర్ణ దుర్దుస్థులకు గుణపాఠం చెప్పాలంటే, బీసీ కులస్తులందరూ ఏకం కావాల్సిన అవసరం ఉందని నొక్కి చెప్పారు. బీసీలందరూ ఏకమైతే దాదాపు 70 శాతం పంచాయతీలను మన వశం చేసుకోవచ్చు. సింహభాగం పంచాయతీలు గెలుచుకుంటే, అది బీసీ డ్రోవలకు తగిన గుణపాఠమవుతుంది. మనం అధిక



గ్రామ పంచాయతీలు గెలుచుకుంటే, అప్పుడు కేంద్ర, రాష్ట్ర పాల్గొన్నారు

ప్రభుత్వాల కళ్ళు తెరుచుకొని మనకు న్యాయంగా రావాల్సిన రిజర్వేషన్లు దామాషా ప్రకారం ఇచ్చేందుకు కృషి చేస్తాయని స్పష్టం చేశారు.ప్రలోభాలకు లొంగవద్దు :భవిష్యత్తులో బీసీలకు దామాషా ప్రకారం రిజర్వేషన్లు దక్కాలంటే ఈ పంచాయతీ ఎన్నికల్లో బీసీలు తమ ప్రభావాన్ని తప్పకుండా చూపాలని ఆయన సూచించారు. ఇందుకోసం సెంటిమెంట్లు, ఆర్థిక బలం, ఎమోషన్స్, ప్రలోభాలకు లొంగకుండా బీసీ జాతి కొరకు అందరూ ఏకం కావాలని ఆయన పిలుపునిచ్చారు. ఈ సమావేశంలో నరాల సుధాకర్ తో పాటు ఆకుల ప్రసాద్, దర్శనం దేవేందర్, కొయ్యడ శంకర్, వాసం జయ, బసవ సాయి, బాలన్న, సురేందర్, రమేందర్ తదితరులు

సాలూర మండలంలో నేడు జరగబోయే ఎన్నికల ఏర్పాట్లు పూర్తి



నియమించిన పోలింగ్ అధికారులు, అసిస్టెంట్ పోలింగ్ అధికారులు, ఇతర సిబ్బంది బుధవారం సాయంత్రం తమ ద్యూతీ కేంద్రాలకు చేరుకున్నారు. ఈ సందర్భంగా బోధన్ సబ్ కలెక్టర్ విశాం మహతో సాలూర లోని కేంద్రాన్ని సందర్శించి ఏర్పాట్లను పరిశీలించారు. ఎన్నికల సిబ్బందికి తీసుకోవాల్సిన జాగ్రత్తలపై సూచనలు చేశారు. ఈ కార్యక్రమంలో ఎన్నికల అధికారులు శ్రీనివాస్, శశి భూషణ్, శ్వేత పాల్గొన్నారు.



బోధన్, నిజామాబాద్ జిల్లా డిసెంబర్ 10 (డిడి9 వార్త) : గురువారం ఉదయం జరగనున్న గ్రామ పంచాయతీ ఎన్నికల మొదటి దశ పోలింగ్ కోసం సాలూర మండల కేంద్రం నుండి ఎన్నికల సామాగ్రి, సిబ్బందిని ఆయా పోలింగ్ కేంద్రాలకు పంపిణీ చేసే ప్రక్రియ బుధవారం సాయంత్రానికి విజయవంతంగా పూర్తయింది. సాలూర మండల కేంద్రంలోని ప్రభుత్వ పాఠశాల ప్రాంగణం నుండి ఎన్నికల అధికారులు పక్కన్నుంచి ఏర్పాట్ల మధ్య సామాగ్రిని పంపిణీ చేశారు. బ్యాలెట్ బాక్సులు, బ్యాలెట్ షేవర్లు, ఓటర్ల జాబితాలు, ఇంకు సీసాలు, సీలింగ్ పరికరాలు ప్రత్యేక వాహనాల్లో భద్రతా సిబ్బంది పర్యవేక్షణలో పోలింగ్ కేంద్రాలకు తరలించారు. మండలం పరిధిలోని అన్ని గ్రామాల్లో ఏర్పాటు చేసిన పోలింగ్ కేంద్రాలకు


బోధన్ మీ-సేవ ఆపరేటర్ల సంఘం నూతన కమిటీ ఎన్నిక

బోధన్, నిజామాబాద్ జిల్లా డిసెంబర్ 10 (డిడి9 వార్త) : బోధన్ చట్టంలోని మీ-సేవ ఆపరేటర్ల సంఘం నూతన కార్యవర్గాన్ని సోమవారం ఓటింగ్ పద్ధతి ద్వారా ఎన్నుకున్నారు. సభ్యుల అభిప్రాయం మేరకు ఎన్నికల ప్రక్రియను పారదర్శకంగా నిర్వహించారు. అధ్యక్షుడు డి.రవీందర్, ఉపాధ్యక్షుడు ఫహీం అహ్మద్, ప్రధాన కార్యదర్శి అయ్యస్వామిన్, కోశాధికారి సునీత, ఆర్గనైజింగ్ సెక్రటరీ 90% ప్రెస్ ఇన్చార్జ్ ఎస్.శ్రీకాంత్, సలహాదారులు సంతోష్ ప్రసాద్, ఇంటియార్జీ లు ఎన్నికయ్యారు. నూతన కమిటీ సభ్యులు మీ-సేవ ఆపరేటర్ల సమన్వయను పరిష్కరించడానికి కృషి చేస్తామని, అసోసియేషన్ బలోపేతానికి చర్యలు తీసుకుంటామని ఈ సందర్భంగా హామీ ఇచ్చారు.



అమీన్‌పూర్‌లో దారుణం: ప్రేమ వ్యవహారంపై శ్రావణసాయి హత్య

- యువతి బంధువుల ఆగ్రహానికి బలి అయిన యువకుడు
- పెళ్లి విషయం మాట్లాడుతూ' అంటూ ఇంటికి పిలిచి నరమేధం



సంగారెడ్డి జిల్లా : అమీన్‌పూర్‌లోని లక్ష్మీనగర్‌లో ఓ దారుణ హత్య చోటుచేసుకుంది. స్థానిక యువకుడు శ్రావణ సాయిను దారుణంగా హతమార్చిన ఘటనతో ప్రాంతం కలకలం రేగింది. యువతి పట్ల ప్రేమతో ఉండటాన్ని యువతి బంధువులు అభ్యంతరం వ్యక్తం చేసినట్లు పోలీసులు ప్రాథమిక దర్యాప్తులో గుర్తించారు.ప్రేమ వ్యవహారం కారణంగానే ఈ ఘాతుకానికి పాల్పడినట్లు తెలుస్తోంది. 'పెళ్లి విషయం మాట్లాడుకోవాలి' అని చెప్పి శ్రావణసాయిని ఇంటికి పిలిపించిన యువతి తల్లిదండ్రులు, బంధువులు అక్కడే అతడిపై దాడి చేసి తీవ్రమైన గాయాలతో హతమార్చినట్లు సమాచారం.పోలీసులు కేసును సమారు చేసి దర్యాప్తు చేపట్టారు. ఈ కలకలం రేపిన హత్యతో అమీన్‌పూర్ ప్రాంతంలో తీవ్ర ఆవేదన నెలకొంది.

ఏమిటి స్ట్రబ్ టైఫన్.. వ్యాప్తి ఎలా?

బజార్ హత్యర్,డిసెంబర్ 10(డిడి9వార్త):- వ్యాధి కారక బ్యాక్టీరియా: ఓదియెంటియా సుట్టుగముషి వ్యాప్తి: నల్లని పోలిన చిగ్గర్ మైట్ కీటకం కాటు పట్ల ప్రభుత్వ వ్యాధి మనుషులకు సామానుంది. వ్యక్తి నుంచి వ్యక్తికి సోకి అంటువ్యాధి కారు. కీటకాలకు అవాసం: నిర్వహణ సవ్యంగా లేని కూరగాయల తోటలు, పొలాలు, గడి మైదానాలు, నదీ తీరాలు, ఇసుక మేటలు.. పశువుల పాకలు, ఎలుకలు, పశువులు ఇతర జంతువుల శరీరం.బాధిత వ్యక్తులు: పొలాల్లో, తోటల్లో పనిచేసే రైతులు, నిర్వహణలో లేని గడ్డి మైదానాలు, తోటల్లో ఆడే పిల్లలు. వ్యాధి లక్షణాలు: నీరసం, తీవ్ర జ్వరం, వణుకు, తలనొప్పి, ఒళ్ళు నొప్పిలు. కీటకం కాటు చేసిన చోట నల్లని మచ్చలా ఏర్పడి, దద్దుర్లు, జీర్ణ, శ్వాసకోశ సమస్యలు.. సకాలంలో వైద్యం అందకపోతే ఊపిరితిత్తుల ఇన్ఫెక్షన్, మెదడు, కిడ్నీ, శరీరంలోని ఇతర భాగాల పనితీరుపై ప్రభావం చూపి కోమాలోకి వెళ్లిపోయే ప్రమాదం.మరణాల రేటు: సకాలంలో మేల్కొని చికిత్స పొందితే మరణాల రేటు 2% లోపు. చికిత్సలో జాప్యం జరిగితే తీవ్రతను బట్టి 6% నుంచి 30% వరకు. వైద్య పరీక్షలు: ర్యాడిష్, వైల్డ్ ఫెలిక్స్, ఐటీఎం ఎలిసా, ఇతర పరీక్షల ద్వారా వ్యాధి గుర్తించే వీలుంది. దశలో వైద్యులు సూచించిన యాంటిబయాటిక్స్ బాడీతో నయం అవుతుంది.

బోధన్‌లో పకడ్బందీ బందోబస్తు : ఎన్నికల రోజు 1,384 మందితో కమాండ్

- చట్టాన్ని అతిక్రమిస్తే కఠిన చర్యలు : పోలీస్ కమిషనర్ హెచ్చరిక
నిజామాబాద్ జిల్లా డిసెంబర్ 10 (డిడి9 వార్త) : నేడు జరగనున్న గ్రామ పంచాయతీ ఎన్నికల ప్రశాంతంగా, ఎలాంటి అడ్డంకులు లేకుండా సాగేందుకు బోధన్ రెవెన్యూ డివిజన్‌లో భారీ స్థాయి బందోబస్తు ఏర్పాటు చేసినట్లు నిజామాబాద్ పోలీస్ కమిషనర్ పి. సాయి చైతన్య తెలిపారు. ఎన్నికల సందర్భంగా ప్రజలు ఎలాంటి భయాందోళనలా లేకుండా తమ ఓటు హక్కును వినియోగించుకోవాలని సూచించారు. చట్టం అతిక్రమించే వారి పట్ల కఠిన చర్యలు తీసుకుంటామని, ముఖ్యంగా గౌడవలను ప్రోత్సహించే వ్యక్తులపై ప్రత్యేక నిఘా ఉంచినట్లు తెలిపారు. అన్ని పోలింగ్ కేంద్రాల్లో పటిష్ట నిఘా వ్యవస్థను అమలు చేసినట్లు పేర్కొన్నారు. శాంతి భద్రతలకు విఘాతం కలిగించే యత్నం చేస్తే వారి పై కఠిన చర్యలు తప్పవని హెచ్చరించారు. ఏవైనా సమస్యలు ఎదురైతే స్థానిక పోలీసులను లేదా డయల్ 100 ను సంప్రదించాలని ప్రజలకు సూచించారు. ఎన్నికల బందోబస్తుకు నిజామాబాద్ పోలీస్ కమిషనర్, అదనపు డీసీపీలు ఇద్దరు, ఏసీపీలు 5గురు, సర్కిల్ ఇన్స్పెక్టర్లు / రిజర్వ్ ఇన్స్పెక్టర్లు 17 మంది, సబ్ ఇన్స్పెక్టర్లు / ఆర్‌ఎస్‌ఐలు 71 మంది, ఏఎస్‌ఐలు / ఏఆర్‌ఎస్‌ఐలు 74 మంది, హెడ్ కానిస్టేబులు 192 మంది, కానిస్టేబుల్లు / మహిళా కానిస్టేబుల్లు 789 మంది, హెూం గార్డులు / మహిళా హెూం గార్డులు 233 మందితో కలిపి మొత్తం 1384 మంది సిబ్బందిని బందోబస్తుకు మోహరించినట్లు ఆయన వెల్లడించారు.



శాంతియుత ఎన్నికల కోసం బోధన్‌లో కట్టుదిట్టమైన నిఘా



బోధన్, నిజామాబాద్ జిల్లా డిసెంబర్ 10 (డిడి9 వార్త) : గ్రామ పంచాయతీ ఎన్నికల మొదటి విడత నేపథ్యంలో బోధన్ డివిజన్ పరిధిలోని పోలింగ్ బాతులను నిజామాబాద్ పోలీస్ కమిషనర్ సాయి చైతన్య పర్యవేక్షించారు. సాలూర డిస్ట్రిబ్యూషన్ సెంటర్, జూడి జవాలిపూర్, సాలూర క్యాంప్, ఇతర పోలింగ్ కేంద్రాలు మరియు కౌంటింగ్ సన్నాహాలను పరిశీలించారు. ఈ సందర్భంగా ఆయన మాట్లాడుతూ.. మొదటి విడత ఎన్నికల కోసం అన్ని పోలింగ్ బాతుల్లో పటిష్ట బందోబస్తు ఏర్పాటు చేసినట్లు తెలిపారు. సున్నిత, ఆధిక ప్రాధాన్యత గల కేంద్రాల్లో అదనపు సిబ్బందిని మోహరించామని, అనుచిత కార్యకలాపాలు, గుంపులుగా తిరగడం, ప్రలోభాలు లేదా ఔదిరింపులకు తావు ఇవ్వకూడదని సూచించారు. పోలింగ్ కేంద్రాల 100 మీటర్ల పరిధిలో 163 %దీవీసా% నిబంధనలను కట్టుదిట్టంగా అమలు చేయాలని ఆదేశించారు. ప్రజలు నిరభ్యంతరంగా, ధైర్యంగా ఓటు హక్కు వినియోగించుకుంటే నిబ్బంది మర్యాదపూర్వకంగా అప్రమత్తంగా విధులు నిర్వహించాలని సూచించారు. చట్టాన్ని ఉల్లంఘించే వారిపై కఠిన చర్యలు తీసుకుంటామని హెచ్చరించారు. ఈ పర్యటనలో బోధన్ ఏసీపీ శ్రీనివాస్, ఏఎస్‌ఆర్. వెంకట్ నారాయణ, రూరల్ ఎస్ఐ మచ్చేందర్ రెడ్డి తదితర అధికారులు పాల్గొన్నారు.

కేసీఆర్ దీక్షతోనే తెలంగాణ కల సాకారం

హైదరాబాద్: మాజీ ముఖ్యమంత్రి కేసీఆర్ 11 రోజులు చేసిన నిరాహార దీక్షతోనే ప్రత్యేక తెలంగాణ రాష్ట్రం కల సాకారమయిందని మాజీ మంత్రి, ఎమ్మెల్యే పి.నవితారెడ్డి అన్నారు. విజయ్ దీక్షా దివస్ సందర్భంగా మీరీపేట్ సర్కిల్ జైల్లెగూడలోని చందరెవు కట్ట వద్ద ఏర్పాటు చేసిన కార్యక్రమంలో ఆమె పాల్గొన్నారు. ఈ సందర్భంగా ఇక్కడి అంబేద్కర్ విగ్రహానికి, తెలంగాణ తల్లి విగ్రహానికి పూలమాలలు వేసి ఘనంగా నివాళులర్పించారు. అనంతరం పింక్ బెలాంపు గాల్లోకి వదిలారు. ఈ సందర్భంగా సవితారెడ్డి మాట్లాడుతూ 2009 డిసెంబరు 9న నాటి కేంద్ర హోదాపంత్రి చిదంబరం స్వయంగా కేసీఆర్కు ఫోన్ చేసి ప్రత్యేక రాష్ట్ర ప్రకటన గురించి తెలియజేశారని, ఆయన హామీతోనే కేసీఆర్ దీక్ష విరమించారని అన్నారు. కాగా, ప్రస్తుత



అధికార పార్టీలోని నేతలు కేసీఆర్ దీక్షపై అనుచిత వ్యాఖ్యలు

చేస్తున్నారని, ఇది ఎంత మాత్రం సహేతుకం కాదని ఆమె ఆగ్రహం వ్యక్తం చేశారు. ఎవరు ఔన్నా కాదన్నా కేసీఆర్ వల్లనే రాష్ట్రం సిద్ధించిందన్నది జగమెరిగిన సత్యమని ఆమె అన్నారు. ఈ కార్యక్రమంలో బీఆర్ఎస్ బడంగ్పేట్, మీరీపేట్ సర్కిల్ అధ్యక్షులు, నాయకులు, మాజీ కార్మిరేటర్లు, కార్యకర్తలు పాల్గొన్నారు. చంపాపేట డివిజన్లో చంపాపేట: చంపాపేట డివిజన్ రెడ్డికాల సీలోని దివ్యాంగుల వసతిగృహంలో మంగళవారం బీఆర్ఎస్ యువ నాయకుడు గండికోట శ్రీనాథ్ ఆధ్వర్యంలో విజయ్ దివాన్ వేడుకలను ఘనంగా నిర్వహించారు. ఈ సందర్భంగా ఆయన దివ్యాంగులకు వండ్లు, దుప్పట్లను పంపిణీ చేశారు. కార్యక్రమంలో మనీష్, యశుకత్, కోమల్, భాను, సాయి, శివశంకర్ తదితరులు పాల్గొన్నారు.

సర్పంచ్ ఎన్నికల్లో ఓడిపోతామనే భయంతో బీఆర్ఎస్ కార్యకర్తను కొట్టిచంపిన కాంగ్రెస్ నాయకులు



సూర్యాపేట జిల్లా : సూర్యాపేట జిల్లాలో కాంగ్రెస్ నాయకులు రెచ్చిపోయారు. సర్పంచ్ ఎన్నికల్లో ఓడిపోతామనే భయంతో నూతనకర్త మండలం లింగంపల్లిలో బీఆర్ఎస్ కార్యకర్తలపై కర్రలు, రాళ్లతో 70 మంది కాంగ్రెస్ కార్యకర్తలు వివక్షణారహితంగా దాడి చేశారు. ఈ ఘటనలో ఉప్పుల మల్లయ్య అక్కడికక్కడే దుర్మరణం చెందారు. మరో 15 మంది తీవ్రంగా గాయపడ్డారు. బీఆర్ఎస్ కార్యకర్తలపై జరిగిన ఈ దాడితో లింగంపల్లిలో ఉద్రిక్త వాతావరణం నెలకొంది. దీంతో గ్రామంలో భారీగా పోలీసులు మోహరించారు. ఈ దాడిపై బీఆర్ఎస్ కార్యకర్తలు తీవ్ర ఆగ్రహం వ్యక్తం చేశారు. కాంగ్రెస్ నాయకులు దాడి చేస్తుంటే పోలీసులు చోద్యం చూస్తున్నారని.. గ్రామంలో గౌరవలు జరుగుతున్నాయని ముందుగానే చెప్పినా పోలీసులు పెదచెవిన పెట్టారని ఆరోపించారు. ఎన్నికల సంఘం అధికారులు, పోలీసుల నిర్లక్ష్యం వల్లే బీఆర్ఎస్ కార్యకర్త ప్రాణాలు కోల్పోయారని, ఉన్నతాధికారులు స్పందించి కఠిన చర్యలు తీసుకోవాలని డిమాండ్ చేశారు.

అందుకే ఎయిర్పోర్ట్కు బెదిరింపు కాల్స్: డీసీపీ రాజేష్

హైదరాబాద్, డిసెంబరు 10 : శంషాబాద్ ఎయిర్పోర్ట్కు ఇటీవల వరసగా రెండుసార్లు బెదిరింపు కాల్స్ వచ్చిన విషయం తెలిసిందే. ఈ క్రమంలో శంషాబాద్ డీసీపీ రాజేష్ (బుధవారం) ఏపీఎస్ ఆంధ్రజ్యోతితో ప్రత్యేకంగా మాట్లాడి ఇందుకు సంబంధించిన వివరాలు వెల్లడించారు. ఎయిర్ పోర్టుకు ఈ సంవత్సరం సుమారు 20కు పైగా ఫేక్ బెదిరింపు కాల్స్, మెసేజిస్ వచ్చాయని వివరించారు. ఫేక్ కాల్స్, మెయిల్స్పై దర్యాప్తు స్పీడప్ చేశామని పేర్కొన్నారు. సైబర్ క్రిమి, సైబర్ సెక్యూరిటీ బ్యూరోలతో ఫేక్ కాల్స్, మెయిల్స్పై కో ఆర్డినేట్ చేసుకుంటున్నామని తెలిపారు. ఫేక్ కాల్స్ చేసిన వారిలో కొందరిని ఇప్పటికే అరెస్ట్ చేసి.. రిమాండ్ చేశామని వెల్లడించారు. పట్టుబడ్డ వారు వ్యక్తిగత కారణాలతోనే కాల్స్ చేశామని చెబుతున్నారని అన్నారు. ఫియర్, థీజింగ్ యాక్టివిటీతో కొందరు బెదిరింపు కాల్స్ , మెయిల్స్ చేస్తున్నారని తెలిపారు.. ఇప్పటివరకు వచ్చిన కాల్స్ అన్ని దేశంలో వివిధ ప్రాంతాల నుంచి వచ్చాయని వివరించారు.. ఫేక్ కాల్స్, మెయిల్స్తో బెదిరింపులకు దిగిన వారిలో ఉగ్రవాద మూలాలు ఉన్నవారు లేరని స్పష్టం చేశారు శంషాబాద్ డీసీపీ రాజేష్. బాంబు బెదిరింపులు వచ్చినప్పుడు ప్రయాణికులు ప్యాసింక్ అవ్వాలని అవసరం లేదని చెప్పకొచ్చారు. ప్రజలకు అందగా పోలీసులు, భద్రతా బలగాలు ఉన్నాయని ధైర్యం చెప్పారు. శంషాబాద్ ఎయిర్ పోర్ట్లో ప్రయాణికుల భద్రత కోసం పోలీస్ ఔట్పోస్ట్ ఏర్పాటు చేశామని తెలిపారు. ఫేక్ కాల్స్, మెయిల్స్పై దర్యాప్తు కోసం సైబర్ క్రిమి నుంచి స్పెషల్ టెక్నికల్ టీంను డిప్లొమే చేశామని శంషాబాద్ డీసీపీ రాజేష్ పేర్కొన్నారు.



ఇందిరమ్మ ఇళ్ల లబ్ధిదారులకు కొత్త కష్టాలు

హైదరాబాద్: తెలంగాణ ప్రభుత్వం ఇందిరమ్మ ఇళ్ల పథకం ప్రతిష్ఠాత్మకంగా అమలు చేస్తున్న విషయం తెలిసిందే. అయితే ఇళ్ల పథకంలో లబ్ధిదారులను ప్రస్తుతం కొత్త కష్టం వేధిస్తోంది. ఇండ్ల నిర్మాణానికి కీలకమైన ఇసుక కొరతతో లబ్ధిదారులు ఇబ్బందులు పడుతున్నారు. సూర్యాపేట జిల్లాలో చూసినట్లు అయితే. ప్రభుత్వం ప్రకటించిన ఉచిత ఇసుక పథకం అమలు కావడం లేదు. లబ్ధిదారులకు సరైన సమాచారం అందించడంలో అధికారులు విఫలమవుతున్నారని తెలుస్తోంది. ఈ పరిస్థితి కారణంగా ఇళ్ల నిర్మాణ వేగం మందగించడంతో పాటు, లబ్ధిదారులపై అదనపు ఆర్థిక భారం పడుతోంది. సూర్యాపేట జిల్లాలో ఇప్పటివరకు 8,112 మందికి ఇందిరమ్మ ప్రోసీడింగ్లు అందించగా.. వారిలో 6,892 మంది ఇంటి నిర్మాణాన్ని ఒకేసారి ప్రారంభించారు. ఇంత పెద్ద మొత్తంలో నిర్మాణాలు మొదలవ్వడంతో ఇసుకకు డిమాండ్ భారీగా పెరిగింది. ఈ అవకాశాన్ని ఆసరాగా చేసుకుని, కొందరు వ్యాపారులు లబ్ధిదారుల నుంచి అధిక ధరలు వసూలు చేస్తున్నారు. ఇసుక కొరత , రవాణా దూరాన్ని బట్టి ట్రాక్టర్ ఇసుక ధర రూ. 6,500 నుంచి రూ. 8 వేల వరకు పలుకుతోంది. కొన్ని అత్యవసర సందర్భాల్లో ఈ ధర ఏకంగా రూ. 10 వేలు వరకు కూడా చేరిన



దాఖలాలు ఉన్నాయి. సూర్యాపేటకు చెందిన ఒక లబ్ధిదారుడు ఇంటి నిర్మాణం కోసం ఇప్పటివరకు ఐదు ట్రైపుల ఇసుకను రూ. 8,000 చొప్పున కొనుగోలు చేసి, మొత్తం రూ. 40 వేలు కేవలం ఇసుకకే ఖర్చు చేసినట్లు తెలిపారు. ఇందిరమ్మ ఇళ్లకు ఇసుక కొరతను తీర్చడానికి ప్రతి మండలానికి ఒక ఇసుక రీవీను ఏర్పాటు చేస్తామని అధికారులు గతంలో ప్రకటించినప్పటికీ ఆ దిశగా అడుగులు ముందుకు పడలేదు. ప్రస్తుతం జూజిరెడ్డిగూడెం, అర్బుపల్లి, నాగారం, బేకుమట్ల ప్రాంతాల నుంచి

మాత్రమే ఇసుక సరఫరా అవుతోంది. ఈ ప్రాంతాల నుంచి సరఫరా అవుతున్న ఇసుక ధర తక్కువగా ఉన్నప్పటికీ అది ఇళ్ల గోడల నిర్మాణానికి ఉపయోగపడటం లేదని, కేవలం పునాదులకు మాత్రమే పనికి వస్తుందని లబ్ధిదారులు ఆందోళన వ్యక్తం చేస్తున్నారు. ప్రభుత్వ అవసరాల ప్రకారం.. నిర్మిత స్థలంలో ఒక్కో ఇంటి నిర్మాణానికి సుమారు 35 మెట్రిక్ టన్నుల ఇసుక అవసరం. దీని కోసం పునాది, పిల్లర్లు, స్లాబు, గోడల నిర్మాణ దశలో మొత్తం ఎనిమిది ట్రాక్టర్ల ఇసుకను సరఫరా చేయాలని అధికారులు నిర్ణయించారు. ఉచిత ఇసుక పథకం కింద లబ్ధిదారులు 'మన ఇసుక - మన వాసనం' యాక్ట్ ఆన్లైన్లో బుక్ చేయడం లేదా గ్రూప్ నిర్మాణ శాఖ ఏకలకు ఇండెంట్ ద్వారా నిర్మిత సమయంలో ఇసుక సరఫరా అవుతుందని అధికారులు చెబుతున్నప్పటికీ క్షేత్రస్థాయిలో ఆన్లైన్ బుకింగ్, సరఫరా వ్యవస్థ సరిగా పనిచేయడం లేదని లబ్ధిదారులు వాపోతున్నారు. రీవీల వద్ద సాఫ్ట్వేర్లకు నిర్మిత రుసుముతో పాటు కిలోమీటరుకు రూ. 5 చొప్పున రవాణా ఖర్చును లబ్ధిదారులే భరించాల్సి ఉన్నప్పటికీ ఈ ప్రక్రియలో పారదర్శకత లేకపోవడం వల్లనే ఇసుక అక్రమ రవాణా, అధిక ధరలు కొనసాగుతున్నాయని విమర్శలు వినిపిస్తున్నాయి.

చదువును అమ్మాయితో పోల్చిన ప్రొఫెసర్ కాశీం రేవంత్ రెడ్డి ప్రేమలో పడ్డారంటూ

హైదరాబాద్: తెలంగాణ ముఖ్యమంత్రి రేవంత్ రెడ్డి బుధవారం (డిసెంబర్ 10) ఉస్మానియా విశ్వవిద్యాలయాన్ని సందర్శించారు. ఈ సందర్భంగా ఓయూకు రూ.1000 కోట్ల నిధులను విడుదల చేశారు. ఈ నిధులను విద్యార్థులకు అంకితం చేస్తున్నట్లు చెప్పారు. అంతోకాదా యూనివర్సిటీ అభివృద్ధి కోసం రూ.45 లక్షల చెక్కు అందజేశారు. ఆ తర్వాత ఉస్మానియా యూనివర్సిటీ ఆర్ట్స్ కాలేజీ భవనం దగ్గర 'సర్పంచ్ సిద్ధం' పేరుతో సభ నిర్వహించారు. ఈ సభలో సీఎం రేవంత్ రెడ్డి, కాంగ్రెస్ నేతలు, విద్యార్థి నాయకులతో పాటు ఆర్ట్స్ కాలేజీ ప్రెసిడెంట్ ప్రొఫెసర్ రేవంత్ రెడ్డి కాశీం కూడా పాల్గొన్నారు. ఈ సందర్భంగా ప్రసంగించిన కాశీం.. సీఎం రేవంత్ రెడ్డిని ప్రశంసించారు. ఈ క్రమంలో వివాదాస్పద వ్యాఖ్యలు చేశారు. 'విద్యను రేవంత్ ప్రేమించారు. తన ప్రసంగంలో సీఎం రేవంత్ గురించి ప్రస్తావి



ంచిన ప్రొఫెసర్ కాశీం.. 1965లో అప్పటి ప్రధాని ఇందిరా గాంధీ తర్వాత ఆర్ట్స్ కాలేజీ మెట్లు క్రిస్ మొదటి ముఖ్యమంత్రి రేవంత్ రెడ్డి అని చెప్పారు. సీఎం రేవంత్ రెడ్డి 25 ఏళ్ల క్రితం గీతమ్మను ప్రేమించి పెళ్లి చేసుకున్నారని అన్నారు. కానీ ఇటీవల

మరో అమ్మాయిని ప్రేమిస్తున్నాడని చెప్పారు. విద్య అనే పేరు కలిగిన అమ్మాయిని రేవంత్ రెడ్డి ప్రేమిస్తున్నారని అన్నారు. అందుకే ఆయన ప్రతి ప్రసంగంలో విద్య గురించి మాట్లాడుతున్నారని చెప్పారు. విద్యపై ప్రేమను రేవంత్ రెడ్డి.. తన గొంతులో ప్రాణం ఉన్నంత వరకు కొనసాగించాలని తాను కోరుకుంటున్నట్లు చెప్పారు. ప్రొఫెసర్ కాశీంపై విమర్శలు. ప్రొఫెసర్ కాశీం చేసిన వ్యాఖ్యలపై కొందరు వ్యతిరేకత వ్యక్తం చేస్తున్నారు. చదువును సరస్వతి తల్లిగా కొలుస్తారని.. అలాంటిది విద్యను ఒక అమ్మాయి అనడం.. ఆమెతో సీఎం రేవంత్ రెడ్డి ప్రేమలో పడ్డాడు అనడం ప్రొఫెసర్ కాశీం భావ దారిద్ర్యం నిదర్శనమని ఘాటుగా విమర్శిస్తున్నారు. ఎవరినైతే తెలంగాణ ప్రజలు బుద్ధిజీవులు అనుకున్నారో.. వారే వారి స్వప్రయోజనాల కోసం ఒక తెలంగాణ ఇలా పొగుడుతున్నారన్నారు మండిపడ్డారు.



హైదరాబాద్, డిసెంబర్ 10: తెలంగాణలో తొలి దశ గ్రామ పంచాయితీ ఎన్నికల పోలింగ్ గురువారం జరగనున్నాయని.. ఈ నేపథ్యంలో అందరూ ఓటు హక్కు వినియోగించుకోవాలని ఓటర్లకు రాష్ట్ర ఎన్నికల కమిషనర్ (ఎన్ఈసీ) రాణి కుమudini సూచించారు. గురువారం హైదరాబాద్లో ఎన్ఈసీ రాణి కుమudini విలేకర్లతో మాట్లాడుతూ.. తొలి దశ వల్ల పోరుకు సర్పంచ్ సిద్ధం చేసినట్లు తెలిపారు. గురువారం ఉదయం 7.00 గంటల నుంచి ఈ పోలింగ్ ప్రారంభమవుతుందన్నారు. ఈ తొలి దశలో 56,19,430 ఓట్లు.. తమ ఓటు హక్కు వినియోగించుకోనున్నారని చెప్పారు. అబ్దుల్లా, మైక్రో అబ్దుల్లాతో ఈ ఎన్నికల నిర్వహణకు పక్కపడ్డ ఏర్పాట్లు చేశామన్నారు. ప్రతి పోలింగ్ స్టేషన్ వద్ద సీసీ కెమెరా ఏర్పాటు చేశామని పేర్కొన్నారు. ఈ ఎన్నికల విధుల్లో లక్ష మందికి పైగా సిబ్బంది పాల్గొనున్నారని వివరించారు.

నగరంలో మరో దారుణ హత్య వెంబడించి కత్తులతో నరికిన దుండుగులు

హైదరాబాద్ : హైదరాబాద్ నగరంలో మరో దారుణ హత్య జరిగింది. రెండు రోజుల క్రితం మేడ్చల్ మల్కాజ్గిరి జిల్లా జవహర్ నగర్ పరిధిలోని ఫాస్టర్ బిల్డాంగ్స్ స్కూల్ ముందు వెంకటరత్నం అనే రియల్ ఎస్టేట్ వ్యాపారిని కత్తులతో దారుణంగా హతమార్చిన మరువకముందే కామాటిపుర పోలీస్ స్టేషన్ పరిధిలో మరో హత్య జరిగింది. దేవిబాగ్ వద్ద ఆరవింద్ ఘోష్ (30) అనే వ్యక్తిని వెంబడించి కత్తులతో నరికి చంపారు. ఓ మహిళతో వివాహేతర సంబంధం కారణంగానే ఈ హత్య జరిగినట్లు పోలీసులు అనుమానిస్తున్నారు. ఘోష్ కుటుంబ సభ్యుల ఫిర్యాదు మేరకు ఘటనపై కేసు నమోదుచేసి దర్యాప్తు చేపట్టినట్లు తెలిపారు. కాగా రెండు రోజుల క్రితం వాహానిగూడ పరిధిలోని బొద్దనగర్లో కూడా ఓ యువకుడు ఇంటర్ చదువుతున్న తన మేనమరదలును నరికిచంపాడు.



రెండో స్థానానికి విరాట్ కోహ్లా

ఐసీసీ వన్డే ర్యాంకింగ్స్ విడుదల

అంతర్జాతీయ క్రికెట్ కౌన్సిల్ (ఐసీసీ) తాజాగా రిలీజ్ చేసిన వన్డే ర్యాంకింగ్స్లో టీమిఇండియా స్టార్ బ్యాటర్ విరాట్ కోహ్లా రెండో స్థానానికి దూసుకెళ్లాడు. రీసెంట్గా సౌతాఫ్రికా సిరీస్లో సత్తా చాటడంతో విరాట్ రెండు స్థానాలు మెరుగుపర్చుకున్నాడు. ప్రస్తుతం అతడు 773 రేటింగ్తో రెండో స్థానంలో ఉన్నాడు. భారత స్టార్ బ్యాటర్ రోహిత్ శర్మ అగ్రస్థానం నిలబెట్టుకున్నాడు. అతడు 781 రేటింగ్ పాయింట్లతో టాప్లో కొనసాగుతున్నాడు. వన్డే ర్యాంకింగ్స్లో టాప్ - 2 స్థానాల్లో టీమిఇండియా బ్యాటర్లే ఉండడం విశేషం.టీ20, టెస్టులకు రిటైర్మెంట్ ఇచ్చేసిన భారత సీనియర్ బ్యాటర్లు కోహ్లా, విరాట్ వన్డేల్లోనే కొనసాగుతున్నారు. 2027 వరల్డ్కప్లో ఆడడమే లక్ష్యంగా పెట్టుకున్న ఈ ఇద్దరు స్వార్ణ ప్రస్తుతం అత్యుత్తమ ఫామ్ కనబరుస్తున్నారు. టీమిఇండియా ఆడిన గత రెండు సిరీస్లో ఈ ఇద్దరే టాప్ స్కోర్లర్లుగా నిలిచారు. ఆక్టోబర్లో ఆసీస్ సిరీస్లో రోహిత్ శర్మ, ఇటీవల ముగిసిన సౌతాఫ్రికా సిరీస్లో విరాట్ కోహ్లా 'ప్లేయర్ ఆఫ్ ది సిరీస్' లుగా నిలిచారు. దీంతో టెబెస్ట్ ర్యాంకింగ్స్లో టాప్ 2 స్థానాల్లో కొనసాగుతున్నారు.ఆక్టోబర్ నెలలో ఆసీస్తో జరిగిన వన్డే సిరీస్లో రోహిత్ శర్మ ఆకట్టుకున్నాడు. దాదాపు ఏడు నెలల తర్వాత ఈ సిరీస్తోనే ఇంటర్నేషనల్ క్రికెట్లోకి రీ ఎంట్రీ ఇచ్చాడు. తొలి మ్యాచ్లో విఫలమైనా, తర్వాత రెండు వన్డేల్లోనూ హిట్మ్యాన్ తనదైన అటలో అలరించాడు. ఆడిలైడ్లో 73 పరుగులతో ఆకట్టుకున్న రోహిత్, సిడ్నీ వన్డేలో (121లివరుగులు) సెంచరితో అదరగొట్టాడు. మొత్తం సిరీస్లో 202 పరుగులు బాదాడు.ఇటీవల ముగిసిన సౌతాఫ్రికా సిరీస్లో అత్యుత్తమ ప్రదర్శన కనబర్చాడు. మూడు మ్యాచ్లోనూ రాణించాడు. ఇందులో 2 సెంచరీలు, 1 హాఫ్ సెంచరీ ఉండడం విశేషం. 151

యావరేజ్తో విరాట్ 302 పరుగులు చేశాడు. దీంతో అతడికి ప్లేయర్ ఆఫ్ ది సిరీస్ అవార్డ్ దక్కింది. వన్డే కెరీర్లో విరాట్కు ఇది 12వ ప్లేయర్ ఆఫ్ ది సిరీస్ అవార్డ్. ఈ క్రమంలో శ్రీలంక మాజీ క్రికెటర్ సనత్ జయసూర్య (11)ను అధిగమించాడు. ఈ లిస్ట్లో సచిన్ ఠెందూల్కర్ (15) తర్వాతి స్థానంలో కొనసాగుతు న్నాడు. ఇక బొలింగ్ విభాగంలో స్టార్ స్పిన్నర్ కుల్దీప్ యాదవ్ మూడు స్థానాలు మెరుగుపర్చుకున్నాడు. 655 రేటింగ్ పాయింట్ల తో కుల్దీప్ వన్డే బొలింగ్ ర్యాంకింగ్స్లో ప్రస్తుతం మూడో స్థానంలో కొనసాగుతున్నాడు. 710 రేటింగ్తో అఫ్ఘానిస్థాన్ బౌలర్ రషీద్ ఖాన్ టాప్లో ఉండగా, ఇంగ్లాండ్ పేసర్ జోఫ్రా ఆర్చర్ (670 రేటింగ్స్) రెండో ప్లేస్లో ఉన్నారు. ఆల్రౌండ్లర్ జాబితాలో అఫ్ఘాన్ క్రికెటర్ అజ్జుతుల్లా ఒమర్జాయ్ (334 రేటింగ్స్) టాప్లో ఉన్నాడు.



టీ20 క్రికెట్లో మోహిత్ అహ్లావత్ విధ్వంసం



క్రికెట్ ప్రపంచంలో, ముఖ్యంగా టీ20 ఫార్మాట్లో పరుగుల వరద పారడం మనం చూస్తూనే ఉంటాం. కానీ, తాజాగా జరిగిన ఒక మ్యాచ్లో నమోదైన గణాంకాలు చూస్తే క్రీడాభిమానులు ఆశ్చర్యంతో నోరెబ్బెట్టాల్సిందే. ఎందుకంటే, ఆ మ్యాచ్లో 20 ఓవర్లలో ఒక జట్టు ఏకంగా 416 పరుగులు చేసింది. అంతకంటే మరో విశేషం ఏమిటంటే, ఈ మ్యాచ్లో ఒకే ఒక్క బ్యాటర్ 300 పరుగుల మైలురాయిని దాటేయడం గమనార్హం.ఇప్పుడు చెప్పటోయే ఆటగాడు భారతదేశానికి చెందినవాడు. అతను టీ20 క్రికెట్లోనే 300 పరుగులు చేశాడు. భారత బ్యాట్స్మన్ మోహిత్ అహ్లావత్ 2017లో జరిగిన టీ20 మ్యాచ్లో డ్రిఫ్ట్ సెంచరీ సాధించాడు. ఆ మ్యాచ్లో అతను టీ20 క్రికెట్లో విధ్వంసం

సృష్టించాడు. 39 సిక్సర్లు, 14 ఫోర్లు బాదాడు. ఈ మ్యాచ్లో బౌలర్లు భారత బ్యాటర్ ముందు తేలిపోయారు. మావి %౪౫% వర్సెస్ ఫ్రెండ్స్ 11 మధ్య జరిగిన మ్యాచ్లో ఈ అద్భుతం చోటు చేసుకుంది. ఈ మ్యాచ్లో, 21 ఏళ్ల మోహిత్ అహ్లావత్ డ్రిఫ్ట్ సెంచరీ సాధించి అందరినీ ఆశ్చర్యపరిచాడు. ఈ టీ20 మ్యాచ్ ఢిల్లీలో జరిగిన స్థానిక క్రికెట్ టోర్నమెంట్లో జరిగింది. ఫ్రెండ్స్ 11తో జరిగిన మ్యాచ్లో మోహిత్ అహ్లావత్ 72 బంతుల్లో 300 పరుగులు చేశాడు. ఈ మ్యాచ్లో, మోహిత్ అహ్లావత్ కేవలం సిక్సర్ల ద్వారానే 234 పరుగులు చేశాడు. 56 పరుగులు ఫోర్ ద్వారా వచ్చాయి. అంటే, తన పరుగులలో ఎక్కువ భాగం సిక్సర్ల ద్వారానే సాధించాడు. మావి ఎలెవెన్ ఈ %౪౫%20 మ్యాచ్లో 20 ఓవర్లలో 416 పరుగులు చేసింది. దీనికి సమాధానంగా ఫ్రెండ్స్ 11 జట్టు 216 పరుగులు మాత్రమే చేరుగలిగింది. దీంతో ఆ జట్టు ఘోర పరాజయాన్ని ఎదుర్కోవలసి వచ్చింది. రికార్డు సృష్టించిన టీ20 క్రికెట్ ఆటగాడు మోహిత్ అహ్లావత్ గురించి మాట్లాడితే, అతను భారత జట్టు స్టార్ బ్యాట్స్మన్ రిషబ్ పంత్తో కలిసి రంజీ ట్రోఫీలో ఆడూడు. పంత్ కంటే ముందు రంజీ ట్రోఫీలో ఆడే అవకాశం అతనికి లభించింది. కానీ, అతని కెరీర్ ముందుకు సాగలేదు. ఆర్థిక పరిమితులు దీనికి ప్రధాన కారణంగా చెబుతున్నారు. గతంలో, టీ20 క్రికెట్లో అత్యధిక వ్యక్తిగత స్కోరు రికార్డు యూనివర్సల్ బాస్ క్రిస్ గేల్ (175లి ఐపీఎల్లో) పేరిట ఉండేది. అంతర్జాతీయ టీ20లలో ఆరోన్ ఫించ్ (172) పేరిట ఉంది. అలాగే, ఇటీవలే నేపాల్ జట్టు అంతర్జాతీయ టీ20లో 314 పరుగులు చేసి రికార్డు సృష్టించింది.

ఆర్సీబీ పార్ట్నర్స్ సిద్ధం



డిఫెండింగ్ ఛాంపియన్లైన రాయల్ చాలెంజర్స్ బెంగళూరు, విరాట్ కోహ్లా, ఫిల్ సాల్ట్, జోష్ హాజిల్వుడ్, కెప్టెన్ రజత్ పాటిదార్ వంటి స్టార్లతో కూడిన 17 మంది ఆటగాళ్ల స్థిరమైన కోర్తో ఇండియన్ ప్రీమియర్ లీగ్ మిని-వేలంలోకి ప్రవేశిస్తోంది. ఛాంపియన్షిప్ హోదాను కాపాడుకోవడానికి చిన్నపాటి, నిర్దిష్టమైన ఖాళీలను భర్తీ చేయడమే వ్యూహంగా వేలంలోకి దిగనుంది. విదేశీ ఆల్ రౌండర్ లియామ్ లివింగ్స్టోన్, పేసర్ లుంగి ఎన్గిడిల విడుదలతో ఏర్పడిన ఎనిమిది ఖాళీలను (రెండు విదేశీ స్థానాలతో సహా) భర్తీ చేయడానికి లక్ష్యంగా పెట్టుకుంది. ఇందుకోసం రూ. 16.40 కోట్లను ఖర్చు

చేయనుంది. జోష్ హాజిల్వుడ్, నువాన్ తుషారాలతో పేస్ ఎటాకితో డెవ్ల ఉన్నప్పటికీ, హాజిల్వుడ్ పనిభారం నిర్వహణ, తుషారాకు తగినంత అనుభవం లేకపోవడం వల్ల, వారితో భాగస్వామిగా ఉండటానికి లేదా రొటీన్ చేయడానికి అధిక ప్రభావం చూపే, ప్రపంచ స్థాయి పేస్ బౌలర్ అవసరం. ఇది అత్యంత కీలకమైన విదేశీ ప్లేయర్ అవసరాన్ని సూచిస్తుంది. ఢిల్లీ క్యాపిటల్స్ విడుదల చేసిన అనిల్ నోర్డే ఇందుకు సరిగ్గా సరిపోతాడు. అతను పవర్ ప్లే, మిడిల్ ఓవర్లలో 1450 కిమీ/గం వేగంతోపాటు దూకుడును అందిస్తాడు. ఇది బెంగళూరులోని ఫ్లాట్ పిచ్లపై విలువైన ఆస్తిగా మారనుంది. దక్షిణాఫ్రికాకు చెందిన మరో

అషన్ గెరాల్డ్ కోయెట్టీ (గుజరాత్ విడుదల చేసింది). అతను హాజిల్వుడ్కు దీర్ఘకాలిక బ్యాకప్గా పనిచేయడానికి విలువైన ఎంపిక. డెత్ ఓవర్లలో స్పెషలిస్ట్గా నిరూపించుకున్న ముస్తాఫిజర్ రెహమాన్ ను తిరిగి తీసుకురావాలని కూడా భావించవచ్చు. టాప్-ఆర్డర్ పటిష్టంగా ఉంది. కానీ ప్రాంతజ్ఞుడి స్పిన్ ను సమర్థవంతంగా ఎదుర్కొని, మిడిల్ ఆర్డర్లో గేమ్లను ముగించగల నాణ్యమైన భారతీయ బ్యాటర్ అవసరం. పరిమిత విదేశీ స్టాటల్తో సౌలభ్యాన్ని అనుమతించడానికి ఇది కీలక దృష్టిగా మిగిలిపోయింది. వెంకటేష్ అయ్యర్ వారి ప్రధాన లక్ష్యం. అతను ఎడమచేతి వాటం పవర్, 3 లేదా 4వ స్థానంలో బ్యాటింగ్ చేసే సామర్థ్యం, ఉపయోగకరమైన పేస్ బౌలింగ్ ను అందిస్తాడు. మరింత వాస్తవిక, బడ్జెట్ కు అనుకూలమైన లక్ష్యం మహిపాల్ లోమ్రార్. అతను మిడిల్ ఆర్డర్తోపాటు లెగ్-స్పిన్ ను సందించ గల ఎడమచేతి వాటం భారతీయ ఆల్ రౌండర్. ప్రాంతజ్ఞు పృథ్వీ షా వైపు కూడా చూడవచ్చు. కృనాల్ పాండ్య, సుయాష్ శర్మల స్పిన్ ద్వయాన్ని అడ్డీపెట్టుకు న్నప్పటికీ, 2025లో నిజమైన, అధిక ప్రభావం చూపే వికెట్లు తీసే స్పిన్నర్ లేరు. దీనిని పరిష్కరించడానికి, వారు ఎలైట్ (అత్యుత్తమ) అషన్ కోసం ప్రయత్నిస్తా రని భావిస్తున్నారు. రవి బిష్ణోయ్కు డిల్ ఓవర్లలో వికెట్లు తీసే ముప్పును ఎక్కువగా కలిగి ఉంటాడు. ఇది జట్టుకు భారీ అప్సైడ్ అవుతుంది. వనిందు హసరం గా తో వునకలయిక కూడా సాధ్యమే. లియామ్ లివింగ్స్టోన్ విడుదలతో ఒక బహుముఖ విదేశీ బ్యాటింగ్ ఆల్ రౌండర్ కోసం చిన్న ఖాళీని మిగిల్చింది. మైఖేల్ బ్రేస్లివెల్ ఈ అవసరానికి సరిగ్గా సరిపోతాడు. అతను మిడిల్ ఆర్డర్లో ఎడమచేతి వాటం బ్యాటింగ్, పౌదువుగా ఉండే ఆఫ్-స్పిన్ ను అందిస్తాడు. దీని వలన అతను కృనాల్ పాండ్యకు అనుబంధంగా ఉండ టానికి అనువైన రొటేషన్ ప్లేయర్ గా మారుతాడు.

గౌతమ్ గంభీర్పై షాహిద్ అఫ్రిది ఫైర్!



భారత క్రికెట్ జట్టులో వెటరన్ ఆటగాళ్ల కొనసాగింపుపై చర్చ జరుగుతున్న సమయంలో పాక్ ఆల్రౌండర్ షాహిద్ అఫ్రిది సంచలన వ్యాఖ్యలు చేశారు. ఆఫ్రిదియా, దక్షిణాఫ్రికా సిరీస్లో రోహిత్ శర్మ, విరాట్ కోహ్లా అద్భుత ప్రదర్శన తర్వాత షాహిద్ అఫ్రిది వారిని 2027 ప్రపంచ కప్ వరకు జట్టులో కొనసాగించాలని గట్టిగా వాదించారు. ఈ నేపథ్యంలో టీమిండియా హెడ్ కోచ్ గౌతమ్ గంభీర్ ను లక్ష్యంగా చేసుకుని విమర్శలు గుప్పించారు. భారత వన్డే ప్రణాళికలకు ఈ ఇద్దరూ చాలా కీలకమని అభిప్రాయపడ్డారు.టీమిండియా ఈ ఇద్దరు దిగ్గజాలను తెలివిగా ఉపయోగించుకోవాలని అఫ్రిది సూచించారు. బలహీన జట్లతో ఆడేటప్పుడు వారికి విశ్రాంతి ఇచ్చి కీలక సిరీస్లో వారిని ఆడించాలని చెప్పారు. “విరాట్, రోహిత్ భారత బ్యాటింగ్ లైన్ వ్కు వెన్నెముక అనే వాస్తవాన్ని అంగీకరించాలి. ఇటీవల వన్డే సిరీస్లో వారు ఆడిన తీరు చూస్తే, వారు 2027 ప్రపంచ కప్ వరకు సులభంగా ఆడగలరని నమ్మకంగా చెప్పవచ్చు. మీరు ఈ ఇద్దరు స్టార్స్ ను రక్షించుకోవాలి. భారతదేశం ఒక బలహీనమైన జట్టుతో ఆడుతున్నప్పుడు, కొత్త ఆటగాళ్లను ప్రయత్నించి, విరాట్, రోహిత్లకు విశ్రాంతి ఇవ్వవచ్చు.” అని అఫ్రిది వ్యాఖ్యానించారు.గత కొన్నిళ్లుగా అఫ్రిది, గౌతమ్ గంభీర్ల మధ్య చచ్చగడ్డి వేస్తే భగ్గుమనేలా సంబంధాలు ఉన్నాయి. ఈ నేపథ్యంలో పాకిస్తాన్ ఆల్రౌండర్ భారత హెడ్ కోచ్ ను విమర్శించడానికి వెనుకాడలేదు. గంభీర్ సారథ్యంలో టీమిండియా మిశ్రమ ఫలితాలను చవిచూసింది. పరిమిత ఓవర్ల క్రికెట్లో ఛాంపియన్స్ ట్రోఫీ, ఆసియా కప్ ను గెలిచినప్పటికీ, టెస్టుల్లో న్యూజిలాండ్, ఆఫ్రిదియా మరియు దక్షిణాఫ్రికా చేతుల్లో ఓటమిని ఎదుర్కొంది. “గౌతమ్ తన పదవీకాలాన్ని ప్రారంభించిన తీరు చూస్తే, తాను అనుకున్నది, తాను చెప్పింది మాత్రమే సరైనదని అతను భావించినట్లు అనిపించింది. కానీ కొంతకాలం తర్వాత, మీరు ఎల్లప్పుడూ సరైనవారు కారని నిరూపించబడింది.” అని అఫ్రిది విమర్శలు గుప్పించారు. ఈ సందర్భంగా అఫ్రిది వన్డేలో అత్యధిక సిక్సర్ల రికార్డును బద్దలు కొట్టినందుకు రోహిత్ శర్మను అభినందించారు. ఐపీఎల్ 2009లో డెక్కున్ ఛార్జర్స్ తరఫున రోహిత్తో కలిసి ఆడిన అఫ్రిది, అప్పుడే రోహిత్ అంతర్జాతీయ క్రికెట్లో పెద్ద స్టార్ అవుతాడని

మహికా శర్మ వల్లే నేను రాణించాను: టీమిండియా స్టార్ ఆల్రౌండర్ హార్దిక్ పాండ్యా



హార్దిక్ పాండ్యా.. సానుకూల దృక్పథమే తనను తిరిగి మైదానంలో అడుగు పెట్టేలా చేసిందని తెలిపాడు. ‘గాయం తర్వాత నేను మరింత దృఢంగా తిరిగి వచ్చాను.

తన ప్రియురాలు మహికా శర్మ వల్లే సౌతాఫ్రికాతో తొలి టీ20లో మ్యాచ్ విన్నింగ్ ప్రదర్శన కనబర్చానని టీమిండియా స్టార్ ఆల్రౌండర్ హార్దిక్ పాండ్యా తెలిపాడు. ఐదు టీ20ల సిరీస్లో భాగంగా మంగళవారం కలెక్ట్ వేదికగా జరిగిన తొలి మ్యాచ్లో భారత్ 101 పరుగుల భారీ తేడాతో సౌతాఫ్రికాను చిత్తు చేసింది.176 పరుగుల లక్ష్య ఛేదనలో సౌతాఫ్రికా 74 పరుగులకే కుప్పకూలి ఘోర పరాజయాన్ని మూటగట్టుకుంది. ఈ మ్యాచ్లో హార్దిక్ పాండ్యా(28 బంతుల్లో 6 ఫోర్లు, 4 సిక్స్లతో 59 నాటౌట్) అజేయ హాఫ్ సెంచరితో రాణించాడు. బొలింగ్లోనూ ఒక వికెట్ తీసి భారత విజయంలో కీలక పాత్ర పోషించాడు. టాపార్డర్, మిడిలార్డర్ విఫలమైన వేళ అద్భుత బ్యాటింగ్తో జట్టుకు భారీ స్కోర్ అందించాడు. ఈ ప్రదర్శనతో ప్లేయర్ ఆఫ్ ది మ్యాచ్ అవార్డ్ అందుకున్నాడు.ఈ మ్యాచ్ అనంతరం మీడియా సమావేశంలో పాల్గొన్న పాండ్యా అందుకున్నాడు.ఈ మ్యాచ్ అనంతరం మీడియా సమావేశంలో పాల్గొన్న పాండ్యా అందుకున్నాడు.ఈ మ్యాచ్ అనంతరం మీడియా సమావేశంలో పాల్గొన్న పాండ్యా అందుకున్నాడు.

టీమిండియా మరో ఆసక్తికర పోరుకు సిద్ధం

● నేడు న్యూ ఛండీగడ్ వేదికగా రెండో టీ20

సౌతాఫ్రికాతో ఐదు టీ20ల సిరీస్లో శుభారంభం చేసిన టీమిండియా మరో ఆసక్తికర పోరుకు సిద్ధమైంది. న్యూ ఛండీగడ్ వేదికగా గురువారం రాత్రి 7.30 గంటలకు ప్రారంభమయ్యే రెండో టీ20లో ఇరు జట్లు అమీతుమీ తేల్చుకోనున్నాయి. కలెక్ట్ వేదికగా జరిగిన తొలి టీ20లో టీమిండియా పూర్తి ఆధిపత్యం చెలాయించింది. బ్యాటింగ్, బౌలింగ్లో సత్తా చాటి 101 పరుగుల భారీ తేడాతో విజయం సాధించింది. రెండో టీ20లోనూ అదే జోరును కొనసాగించాలని టీమిండియా భావిస్తోంది. మరోవైపు చెత్త బ్యాటింగ్తో ఘోర పరాజయాన్ని మూటగట్టుకున్న సౌతాఫ్రికా.. రెండో టీ20లోనైనా గట్టి పోటీనివ్వాలనే పట్టుదలతో ఉంది. దాంతో ఈ మ్యాచ్పై సర్దుతా ఆసక్తి నెలకొంది.తొలి టీ20 విజయంతో టీమిండియా కాంబినేషన్లో మార్పులు జరిగే అవకాశం లేదు. ఓపెనర్లు శుభేమన్ గిల్, అభిషేక్ శర్మ బ్యాట్ ఝులిపించాల్సి ఉంది. గాయం నుంచి కోలుకొని ఐదోలోకి దిగిన శుభేమన్ గిల్



తీవ్రంగా నిరాశపర్చాడు. వన్డే, టెస్టుల్లో సత్తా చాటుతున్న గిల్.. టీ20ల్లో మాత్రం ఆశించిన రీతిలో రాణించలేకపోతున్నాడు. తొలి మ్యాచ్లో 4 పరుగులే చేసి వెనుదిరిగారు.రెండో టీ20లోనైనా అతను సత్తా చాటాలి. లేదంటే అతనిపై విమర్శలు ఎక్కువవుతాయి. ఫస్ట్ డౌన్లో ఆడిన కెప్టెన్ సూర్యకుమార్ యాదవ్ కూడా తీవ్రంగా నిరాశపర్చాడు. ఈ ఏడాది సూర్య ఒక్క మ్యాచ్లో కూడా చెప్పుకోదగ్గ ఇన్నింగ్స్ ఆడలేదు. గత 15 ఇన్నింగ్స్లో ఒక్క హాఫ్ సెంచరీ లేదు. కనీసం రెండో టీ20లోనైనా సూర్య సత్తా చాటాలి. లిలక్ వర్మ, ఆక్షర్ పటేల్, శివమ్ దూబేలు కూడా బ్యాట్ ఝులిపించాల్సి ఉంది. తొలి టీ20లో హార్దిక్

పాండ్యా మ్యాచ్ విన్నింగ్ ప్రదర్శన కనబర్చాడు. అతను అదే జోరు కొనసాగించాల్సి ఉంది. చివర్లో తనదైన శైలిలో ఫినిష్ ఇవ్వేందుకుకు జితేష్ సిద్ధంగా ఉన్నాడు. స్పెషలిస్ట్ స్పిన్నర్ గా వరుణ్ చక్రవర్తికి తిరుగులేదు.జనెత్ బుహ్రా, అర్వీంద్ సింగ్ లు కూడా సత్తా చాటుతున్నారు. ఈ క్రమంలోనే తుది జట్టులో మార్పులు జరిగే అవకాశం కనిపించడం లేదు. దాంతో హార్దిత్ రాణా, వాషింగ్టన్ సుందర్, సంజూ శాంసన్, కుల్దీప్ యాదవ్లకు మరోసారి నిరాశే ఎదురవునుంది. భారత్ తుది జట్టు(అంచనా) శుభేమన్ గిల్, అభిషేక్ శర్మ, సూర్యకుమార్ యాదవ్, లిలక్ వర్మ, హార్దిక్ పాండ్యా, శివమ్ దూబే, జితేష్ శర్మ/సంజూ శాంసన్, ఆక్షర్ పటేల్, జనెత్ బుహ్రా, వరుణ్ చక్రవర్తి, కుల్దీప్ యాదవ్/అర్వీంద్ సింగ్ భారత్ టీ20 టీమ్ శు భేమన్ గిల్, అభిషేక్ శర్మ, సూర్యకుమార్ యాదవ్, లిలక్ వర్మ, హార్దిక్ పాండ్యా, శివమ్ దూబే, జితేష్ శర్మ,సంజూ శాంసన్, ఆక్షర్ పటేల్, జనెత్ బుహ్రా, వరుణ్ చక్రవర్తి, కుల్దీప్ యాదవ్, అర్వీంద్ సింగ్, హార్దిత్ రాణా, వాషింగ్టన్ సుందర్.



‘ఆదర్శ కుటుంబం హౌస్ నెంబర్ 47’



విక్టర్ వెంకటేశ్, మాటల మాంత్రికుడు త్రివిక్రమ్ శ్రీనివాస్ కాంబినేషన్‌లో రాబోతున్న సినిమాపై నెలకొన్న ఉత్సాహం తెరపడింది. అభిమానులు ఎంతో ఆసక్తిగా ఎదురుచూస్తున్న ఈ ప్రతిష్టాత్మక చిత్రానికి సంబంధించిన టైటిల్, ఫస్ట్ లుక్‌ను చిత్రబృందం అధికారికంగా ప్రకటించింది. ఈ సినిమాకు ‘ఆదర్శ కుటుంబం హౌస్ నెంబర్ 47’ అనే క్లాస్ టైటిల్‌ను ఖరారు చేసింది. అంతేకాకుండా ఈరోజు నుంచే రెగ్యులర్ షూటింగ్ కూడా ప్రారంభమైనట్లు తెలిపింది. ఈ సందర్భంగా విడుదల చేసిన ఫస్ట్ లుక్‌లో వెంకటేశ్ ఒక పరాక్ష్ ష్యామిలీ మ్యాన్‌గా ఆహ్లాదకరంగా కనిపిస్తున్నారు. ఈ లుక్ సినిమాపై అంచనాలను మరింత పెంచింది. ప్రముఖ నిర్మాణ సంస్థ హరిక అండ్ హాసినీ క్రియేషన్స్ పతాకంపై ఎస్. రాధాకృష్ణ (చినబాబు) ఈ చిత్రాన్ని నిర్మిస్తున్నారు. గతంలో వెంకటేశ్ హీరోగా నటించగా, త్రివిక్రమ్ కథ, మాటలు సమకూర్చిన ‘నువ్వు నాకు నచ్చావ్’, ‘మల్లీశ్వరి’ చిత్రాలు కుటుంబ ప్రేక్షకులను ఎంతగానో ఆకట్టుకుని, క్లాసిక్‌లుగా నిలిచాయి. చాలా సంవత్సరాల తర్వాత మళ్లీ ఈ కాంబో రిపీట్ అవుతుందంటే సినిమాపై భారీ అంచనాలు నెలకొన్నాయి. ఈ చిత్రంలో వెంకటేశ్‌కు జోడీగా శ్రీనిధి శెట్టిని ఎంపిక చేసినట్లు సమాచారం. అన్ని కార్యక్రమాలను పూర్తి చేసి, పచ్చి ఏడాది వేసవి కానుకగా ఈ చిత్రాన్ని ప్రేక్షకుల ముందుకు తీసుకురావడానికి మేకర్స్ సన్నాహాలు చేస్తున్నారు.



రమ్యకృష్ణ, ఐశ్వర్య రాజేష్ వీడ్ రోల్స్ లో ‘పాకశాల పంతం’

ప్రముఖ నటీమణులు రమ్యకృష్ణ, ఐశ్వర్య రాజేష్ ప్రధాన పాత్రల్లో నటిస్తున్న ఒక ఆసక్తికరమైన చిత్రం ప్రారంభమైంది. వీరిద్దరి కలయికలో ‘పాకశాల పంతం’ అనే నూతన చిత్రం మంగళవారం లాంఛనంగా ప్రారంభోత్సవం జరుపుకుంది. ఈ చిత్రాన్ని ప్రముఖ ఓటీటీ వేదిక ఈటీవీ విన్ కోసం ప్రత్యేకంగా రూపొందిస్తున్నారు. కరణ్ తుమ్మకొమ్మ ఈ చిత్రానికి దర్శకత్వం వహిస్తుండగా, ప్రవీణ్ కొల్లా నిర్మాతగా వ్యవహరిస్తున్నారు. ఈ సినిమాలో రమ్యకృష్ణ, ఐశ్వర్య రాజేష్ తో పాటు సంజయ్ స్వరూప్, మహత్ రాఘవేంద్ర, ఎస్.ఎస్. కాంచి, సమీరా భరద్వాజ్, రాజేష్ రాచకొండ, మాయ నెల్లూరి వంటి నటులు ఇతర ముఖ్య పాత్రలలో కనిపించనున్నారు. చిత్ర యూనిట్ విడుదల చేసిన టైటిల్ పోస్టర్ ద్వారా ఇది వంటల పోటీ నేపథ్యంలో సాగే కథ అని తెలుస్తోంది. ‘పాకశాల పంతం’ అనే టైటిల్‌తో పాటు పోస్టర్‌లో వంటగది నేపథ్యం ఉండటంతో, రెండు ప్రధాన పాత్రల మధ్య జరిగే భావోద్వేగపూరితమైన లేదా హాస్యభరితమైన పోటీ చుట్టూ కథ తిరుగుతుందని అంచనా వేస్తున్నారు. మంగళవారం పూజా కార్యక్రమాలతో ప్రారంభమైన ఈ సినిమా రెగ్యులర్ షూటింగ్ త్వరలోనే ప్రారంభం కానుంది.

ఓటీటీలో ‘ఘటనా’ .. అవసరాలు మార్చే అవతారాలు!

‘ఈటీవీ విన్’లో ప్రతివారం ‘కథాసుధ’ శీర్షిక క్రింద లభించే చిత్రాలను అందిస్తూ వస్తున్నారు. అరగంటలోపు నిడివి కలిగిన ఈ లభించే చిత్రాలు (మైక్రో డ్రామా) ప్రేక్షకులను ఎంతగానో ఆకట్టుకుంటున్నాయి. సింపుల్ గా అనిపించే కథాకథనాలతో రూపొందుతున్న ఈ లభించే చిత్రాలు, ఎమోషనల్ గా కనెక్ట్ అవుతున్నాయి. అలా ఈ నెల 7వ తేదీన అందుబాటులోకి వచ్చిన కంటెంట్ గా ‘ఘటనా’ కనిపిస్తుంది. రావణ్ రెడ్డి .. గడ్డం శ్రీనివాస్ .. చాందినిరావు నటించగా, కొత్తపల్లి సురేశ్ దర్శక నిర్మాతగా వ్యవహరించారు. నాణానికి బొమ్మ - బొరుసు మాదిరిగా, మంచి - చెడు ప్రతి మానిషిలోనూ ఉంటాయి. మనం ఎదుటి వ్యక్తులతో ప్రవర్తించే తీరును బట్టి, ఎదుటివారు మనతో మనసుకునే విధానం ఉంటుంది. ఎవరినీ కూడా పూర్తి మంచివాడు .. పూర్తిగా చెడ్డవాడు అని చెప్పలేము. పరిస్థితులు .. సందర్భాలు వ్యక్తులను .. వారి స్వభావాలను ప్రభావితం చేస్తూ ఉంటాయనే అంశాన్ని ఆధారంగా చేసుకుని రూపొందించిన లభించే చిత్రం ఇది. మనకి ఏం తెలుసు? ఎంత తెలుసు? అనే దానికంటే కూడా, మనకి తెలిసిన విషయాన్ని అవతలివారికి అర్థమయ్యేలా చెప్పగలిగినప్పుడే దాని ఆసక్తికర ప్రయోజనం నెరవేరుతుంది. అలా చాలా సింపుల్ కంటెంట్ తీసుకుని అంతే సింపుల్ గా అర్థమయ్యేలా దర్శకుడు ఈ కథను అభివ్యర్తించారు. మూడే మూడు పాత్రలతో చేసిన ఈ ప్రయత్నం ఆలోచింపజేసేలా ఉంటుంది.



నాగార్జునపై యాంటీ ఏజింగ్ పరిశోధనలు చేయాలి: విజయ్ సేతుపతి

తమిళ నటుడు విజయ్ సేతుపతి, టాలీవుడ్ కింగ్ నాగార్జునపై ఆసక్తికర వ్యాఖ్యలు చేశారు. చిన్నప్పటి నుంచి చూస్తున్నా నాగార్జున వయసులో ఏమాత్రం మార్పు రాలేదని, ఆయనకు అసలు వయసు ఎందుకు పెరగడం లేదో తనకు అర్థం కావట్లేదని చమత్కరించారు. జియో హాట్‌స్టార్ నిర్వహించిన ‘సౌత్ అన్‌బాండ్’ కార్యక్రమంలో ఈ సరదా సంభాషణ చోటుచేసుకుంది. ఈ కార్యక్రమంలో నాగార్జున, మోహన్‌లాల్‌తో కలిసి విజయ్ సేతుపతి పాల్గొన్నారు. ఈ సందర్భంగా నాగార్జునను ఉద్దేశించి మాట్లాడుతూ, “నా చిన్నప్పుడు ఆయన ఎలా ఉన్నారో, ఇప్పటికీ అలానే ఉన్నారు. యాంటీ ఏజింగ్‌పై పరిశోధనలు చేసేవాళ్లు ఆయన్ను కొన్ని రోజులు తీసుకెళ్లి పరీక్షలు చేయాలి. ఆయన జుట్టు, ఎనర్జీ ఏమాత్రం తగ్గలేదు. నాకు మనవళ్లు పుట్టి, వాళ్లు పెద్దవాళ్లయినా సరే నాగార్జున ఇలానే యంగ్‌గా ఉంటారు” అని సరదాగా వ్యాఖ్యానించారు. ఇదే వేదికపై తాను వ్యాఖ్యాతగా వ్యవహరిస్తున్న బిగ్‌బాస్ కార్యక్రమం గురించి కూడా విజయ్ సేతుపతి మాట్లాడారు. ఇలాంటి షోలకు యాంకర్‌గా ఉండటం చాలా తేలికని అభిప్రాయపడ్డారు. దీనివల్ల ప్రజల ప్రవర్తనను దగ్గర నుంచి గమనించే అవకాశం దొరికిందని తెలిపారు. ప్రస్తుతం విజయ్ సేతుపతి తమిళ బిగ్‌బాస్ సీజన్ 8కి వ్యాఖ్యాతగా వ్యవహరిస్తున్న సంగతి తెలిసిందే.



ఫంకీ పాప.. నెక్స్ట్ ఏం చేస్తుందో..?

డ్రాగన్ సినిమాతో యూత్ ఆడియన్స్ లో సూపర్ క్రిజ్ తెచ్చుకుంది కయదు లోహర్. అమ్మడు తెలుగులో శ్రీ విష్ణు?తో అల్లూరి సినిమా చేసింది. ఆ టైంలో అసలు మన ఆడియన్స్ ఆమెను గుర్తించలేదు కానీ ప్రదీప్ రంగనాథన్ డ్రాగన్ హిట్ అవ్వడంతో కయదుకి తెలుగులో సూపర్ పాపులారిటీ వచ్చింది. వెంటనే అమ్మడికి విశ్వక్ సేన్ ఫంకీ సినిమాలో ఛాన్స్ ఇచ్చారు. అనుదీప్ కెవి డైరెక్షన్ లో తెరకెక్కుతున్న ఫంకీ సినిమాలో కయదు లోహర్ గ్లామర్ తో పాటు యాక్టింగ్ లో కూడా ఇంప్రెస్ చేస్తుందని అంటున్నారు. కయదు లోహర్ ఆడియన్స్ ని ఇంప్రెస్.. ఫంకీ టీజర్ తోనే ఆడియన్స్ ని ఇంప్రెస్ చేయగా సినిమా తప్పకుండా అంచనాలను అందుకునేలా ఉంటుందని చెబుతున్నారు. ఐతే కయదు లోహర్ ఫంకీ తర్వాత నెక్స్ట్ టాలీవుడ్ మూవీ ఏదన్నది ఇంకా క్లారిటీ రాలేదు. అసలేజే రవిశేషతో ఒక సినిమా చేస్తుందన్న టాక్ వచ్చింది. కానీ అందులో నిజం లేదని తెలిసింది. రవిశేష భర్త మహేశ్వరులకు విజ్ఞప్తిలో కయదు నటిస్తుందని అన్నారు కానీ ఆ మూవీలో కయదు లోహర్ ప్లేస్ కాలేదు. ఫంకీ పాప ఆ సినిమా రిలీజ్ తర్వాత నెక్స్ట్ ఆఫర్ ఎంచుకోవాలని చూస్తుందో ఏమో కానీ విశ్వక్ సినిమా ఒక్కటి మాత్రమే తెలుగులో చేస్తుంది కయదు లోహర్. ఐతే ఆడియన్స్ లో ఆమెకున్న హాట్ ఇమేజ్ కి తెలుగులో ఎలా లేదన్నా ఒక ఐదారు సినిమాలు వెంట వెంటనే పడేలా ఉన్నాయి.



ఆత్మహత్యకు సిద్ధపడిన సినీ నటి పావలా శ్యామల.. కాపాడిన పోలీసులు

తెలుగు చిత్ర పరిశ్రమలో సుమారు 300 సినిమాల్లో సహాయ నటిగా గుర్తింపు పొందిన పావలా శ్యామల దయనీయ స్థితిలో కొట్టుమిట్టాడుతున్నారు. తీవ్ర అనారోగ్యం, ఆర్థిక ఇబ్బందులతో ఆత్మహత్యకు సిద్ధపడిన ఆమెను, ఆమె కుమార్తెను పోలీసులు కాపాడి ఓ స్పెషల్ సెల్యూట్ చేర్పించారు. కొంతకాలంగా పావలా శ్యామల, ఆమె కుమార్తె తీవ్ర అనారోగ్యంతో బాధపడుతున్నారు. దీనికితోడు సినిమా అవకాశాలు లేకపోవడంతో వారి పరిస్థితి దురదృష్టవశాత్తూ మారింది. ఈ క్రమంలో కొందరు వారిని ఓ హోమ్‌లో చేర్పించగా, అక్కడ వారి ఆరోగ్యం మరింత క్షీణించి మంచానికి పరిమితమయ్యారు. సరైన సేవలు అందించలేమంటూ ఆ హోమ్ నిర్వాహకులు వారిని బయటకు పంపించేశారు. దీంతో దిక్కుతో చని స్థితిలో రోడ్డుపైకి చేరిన శ్యామల ఆత్మహత్య చేసుకోవాలని నిర్ణయించుకున్నారు. ఈ క్రమంలో వారిని కార్గానా పోలీస్ స్టేషన్ సీబిఎం గుర్తించారు. వెంటనే ఈ విషయాన్ని తిరుమలగిరి డివీసీ రమేష్ దృష్టికి తీసుకెళ్లారు.

